

Голас Радзімы

№ 36 21 верасня 1995 г.

(2438) Выдаецца з 1955 г. Цана 800 рублёў.

З РОДУ КУНЦЭВІЧАЎ.

АГІНСКІХ

**ВЕРСІЯ
САЦЫЯЛЬНАГА
ПАХОДЖАННЯ
МАСТАКА ЧЫКЕРА,
АЛЬБО ПРА ЧАС,
ЯКІ ВЫБІВАЎ З БЕЛАРУСАЎ
ГІСТАРЫЧНУЮ ПАМЯЦЬ**

У доме N 22, што на праспекце газеты "Правда" нашай сталіцы, жыве надзвычай цікавы і сімпатычны чалавек — Ігар Чыкер. Ён ветэран ды інвалід Вялікай Айчыннай вайны, якая "прывяла" яму не толькі тры ордэны і цэлы тузін медалёў (сярод усіх гэтых узнагарод Ігар Аляксандравіч найбольш ганарыцца медалём "За ўзяцце Берліна"), але ж два раненні і дзве кантузіі. Па прафесіі, па адукацыі ён мастак, хаця і не член Саюза мастакоў. Дарэчы, яшчэ ён ніколі не быў членам Усесаюзнай піянерскай арганізацыі імя У.І. Леніна, а таксама — членам КПСС. Праўда, камсамольцам быў, калі ваяваў у партызанах і на фронце.


На адной з рэспубліканскіх выстаў, што праходзіла ў Палацы мастацтва, мяне ўразіў нацюрморт з чырванабокімі крамянымі яблыкамі. Гэта была выдатная карціна, напісаная алеем у духу часоў Рэпіна і мастакоў-перасоўнікаў (я маю слабую перад жывапісам рускай ды еўрапейскай класічнай школы). А потым я звярнуў увагу на аўтарства. Як высветлілася, гэтае таленавітае палатно стварыў Ігар Чыкер-Агінскі.

Чаму пасля дэфіса значыцца прозвішча "Агінскі"? Каб атрымаць адказ на пытанне, я і знайшоў мастака — сярэдняга росту хударлявага чалавека з густой чупрынай сівых валасоў — у ягонай кватэры ў Паўднёва-Заходнім мікрараёне.

— Скажыце, Ігар Аляксандравіч, чаму вы, падпісваючы ўласныя творы, да свайго прозвішча дадаеце прозвішча заснавальнікаў славытага роду Вялікага Княства Літоўскага? — спытаўся я ў гэтага чалавека падчас нашай сустрэчы.

— Таму што маю дачыненне да гэтага роду. Я адзін з нашчадкаў Агінскіх, — упэўнена адказаў суразмоўца.

Зразумела, што я ветліва, але настойліва папрасіў даць свае тлумачэнні, абгрунтаваць. Наша размова адбывалася якраз напярэдадні 25 верасня, калі спаўнялася 230 год з дня нараджэння Міхала Клеафаса Агінскага, славытага змагара за незалежнасць нашай баць-



каўшчыны падчас вызвольнага паўстання 1794 года супраць царскіх каланізатараў, дыпламата і кампазітара. Мне было цікава, хто ж яны такія, сённяшняя нашчадкі Міхала Клеафаса, як жывуць, чым жывуць, ці адчуваюць сябе спадкаемцамі вялікага продка.

Вось што расказаў Ігар Аляксандравіч.
«Ён нарадзіўся 30 жніўня 1926 года ў маёнтку свайго дзеда Кунцэвіча-Агінскага Івана Фёдаравіча ў Рудні Кашалёўскай, што на Гомельшчыне, хаця ў пашпарце запісаны месцам нараджэння горад Гомель. Бацька, Аляксандр Мікалаевіч Чыкер, — адзін з прадстаўнікоў Санкт-пецярбургскага роду, які даваў Расіі прафесійных вайсковых афіцэраў. Так, родны дзядзька Ігара Аляксандравіча віцэ-адмірал Уладзімір Мікалаевіч Чыкер падчас апошняй вайны меў дачыненне да ратавання Балтыйскага флоту ў раёне Ладажскага возера. Маці ж — дачка Івана Фёдаравіча Кунцэвіча-Агінскага — Ніна Іванаўна.

Дык вось, гэта шляхецкае адгалінаванне Кунцэвічаў-Агінскіх і стварылася на пачатку XIX стагоддзя шляхам шлюбу вельмі далёкай прапрабабі з роду Агінскіх, што жылі ў Залессі, і прапрадзёда з роду Кунцэвічаў, які жыў у Рудні Кашалёўскай. На вялікі жаль, імёны гэтыя са смерцю Івана Фёдаравіча зніклі. Праўда, родзічы — Марыя Агінская і Даніла Кунцэвіч-Агінскі, што жывуць у Польшчы, а таксама група нашчадкаў Кунцэвічаў і Агінскіх з Францыі маглі б поўнасцю аднавіць радавод. Але савецкія ўлады, пачынаючы з 1929 года, добра прыкляпіся, каб знішчыць гістарычную памяць аб вялікіх

продках у іхніх нашчадкаў XX стагоддзя.

— Як гэта здарылася і чаму ў 1929 годзе? — спытаўся я ў Ігара Аляксандравіча.

— Дзедава сядзіба ў першае дзесяцігоддзе савецкай улады ўцяляла сабою млын, крупадзёрку, велізарны сад, акрамя некалькіх гектараў зямлі і прасторнага дома з мноствам пакояў і падсобных памяшканняў. Дык вось, у 1929 годзе, калі пачалася калектывізацыя, у доме чэкісты правялі вобшык, знайшлі ягоную дваранскую граматы і разарвалі яе на дробныя шматкі: маўляў, вось што мы зрабілі з тваім шляхецтвам: быў дваранінам — стаў нікім, горшым за батрака. Млын ды крупадзёрку, ужо не гаворачы пра сад і зямлю, — усё адаралі ў новаствораны калгас. А Івана Фёдаравіча спачатку выслалі на перавыхаванне ў знакаміты Салавецкі лагер, а адтуль — у Сібір. Праўда, бабулю маю неўзабаве вярнулі дамоў, "на парку" (а бабуля, Марыя Васільеўна, у дзявоцтве — Лапіцкая, міль іншым, таксама прадстаўніца аўтарытэтнага шляхецкага роду Лапіцкіх, яе брат Барыс Васільевіч Лапіцкі, які прыняў савецкую ўладу, даволі працяглы час працаваў начальнікам станцыі Радзеева...). Вярнуўся дзядуля ў Беларусь, на радзіму, ужо ў 1937 годзе, як чалавек, што добра такі "перавыхаваўся" з дапамогай ударнай працы. Ён быў выдатным механікам, прыдатным для народнай гаспадаркі спецыялістам.

НА ЗДЫМКУ: Ігар ЧЫКЕР-АГІНСКІ.

[Заканчэнне на 7-й стар.]

ДАВАЙЦЕ ШУКАЦЬ ВЫЙСЦЕ РАЗАМ

Інтэрв'ю са старшынёю праўлення
Рэспубліканскай партыі Уладзімірам БЕЛАЗОРАМ

— Уладзімір Якаўлевіч, калі сёння аналізуеш праграму той ці іншай партыі, шукаеш галоўнае — якія прапануюцца шляхі вываду Беларусі з крызісу. І часцей за ўсё рэальных рэцэптаў не знаходзіш...

— Не сакрэт, што для выхаду з крызісу зусім не трэба распрацоўваць канцэпцыю праграмы развіцця эканомікі рэспублікі да 2000 года, як гэта зараз робяць эканамічныя інстытуты. Але ці могуць яны самі растлумачыць, што і куды, у якім кірунку сёння развіваецца? У нас у сферы матэрыяльнай вытворчасці занята практычна 80 працэнтаў насельніцтва і толькі 20 працэнтаў у сферы абслугоўвання. У іншых дзяржавах працэнтныя суадносіны практычна адваротныя. Як толькі пачаўся працэс распаду Савецкага Саюза, мы гэта і адчулі. Сталі самастойнымі, і цэны адразу ўзняліся да

сусветнага ўзроўню. І калі раней цэны на нафту ці энэргарэсурсы былі ў тры-чатыры разы ніжэйшыя за сусветныя, то сёння па некаторых паказчыках прадукцыя, якую мы атрымліваем, аказалася значна даражэйшай. Як можна гаварыць пра яе рэалізацыю, калі прадукцыя наша матэрыялаёмкая і энэргаёмкая і таму на знешнім рынку не карыстаецца попытам.

— Натуральна, паўстае пытанне, як пераўтварыць гэтую самую прадукцыю ў навукаёмкую? Што патрэбна для гэтага?

— У першую чаргу, час. Спачатку трэба вызначыць прыярытэты нашай эканомікі, якая прадукцыя будзе канкурэнтаздольнай, якую трэба замяняць, а якая прадпрыемствы ўвогуле трэба закрыць, каб пасля прыватываваць.

[Заканчэнне на 3-й стар.]

ПАШТОЎКА З БЕЛАРУСІ




Флагер (Мінская епархія). Работа Юрыя ЛЮБИМАВА.

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ВІЗИТ А.ЛУКАШЭНКІ Ў МАЛДОВУ



11-12 верасня адбыўся афіцыйны візіт Прэзідэнта Рэспублікі Беларусь Аляксандра Лукашэнкі ў Рэспубліку Малдова.
Адбылося падпісанне кіраўнікамі дзяржаў двухбаковых урадавых і міжведамасных дагавораў. На прэс-канферэнцыі для журналістаў прэзідэнты дзюх дзяржаў адзначылі плён прайшоўшых перагавораў.
НА ЗДЫМКУ: у час сустрэчы Прэзідэнта Рэспублікі Беларусь Аляксандра ЛУКАШЭНКІ з Прэзідэнтам Рэспублікі Малдова Мірча СНЕГУРАМ.

МІЖНАРОДНЫ СКАНДАЛ

ЗБІТЫ ПАВЕТРАНЫ ШАР

12 верасня ў 13 гадзін 50 хвілін у Бярозаўскі РАУС звярнуўся намеснік камандуючага Ваенна-паветранымі сіламі Рэспублікі Беларусь па знішчальнай авіяцыі палкоўнік Лазер. Ён расказаў, што ў 11.55 вайсковы верталёт палізу вёскі Круглае Бярозаўскага раёна збіў лятальны апарат. Паводле папярэдніх даных, гэта быў метэаралагічны ці нейкі іншы зонд.
У 14.15 у лясным масіве каля ўказанай вёскі пошукавая брыгада знайшла рэшткі кашолкі ад паветранага шара. Там знаходзіліся два трупы мужчын з цалеснымі пашкоджаннямі, якія характэрныя пры падзенні з вялікай вышыні. Потым высветлілася, што гэта былі грамадзяне ЗША Алан Бэрхард Фрэнкель і Джон Сцюарт-Гервіс. Яны ўдзельнічалі ў 39-м чэмпіянаце паветраных шароў у рамках кубка “Гордан Бенет-95”, які пачаўся 9 верасня ў Швейцарыі.
Нягледзячы на тое, што Беларусь яшчэ ў красавіку атрымала паведамленне ад арганізатараў Кубка і дала згоду на палёты, шар быў збіты. Па ім з верталёта было выпушчана 20 куль з буйнакалібернага кулямёта.
Вайскоўцы матывуюць сваё рашэнне тым, што шар не меў апазнавальных знакаў, не адказваў на радыёзапыт і не рэагаваў на папярэднія стрэлы.
Аказваецца, дастаткова было аднаго стрэлу ў шар, каб ён ператварыўся ў парашут і гандола плаўна спусцілася на зямлю.
Урад Беларусі ў афіцыйнай заяве выказаў шкадаванне ў сувязі з авіяцыйным здарэннем, у выніку якога ёсць чалавечыя ахвяры. Але паведамленне аб гэтым амерыканскі бок атрымаў толькі праз 24 гадзіны пасля трагічнага інцыдэнту.
Распараджэннем Прэзідэнта створана дзяржаўная камісія па расследаванні гэтага здарэння.

ЗАЯВА ДЛЯ ПРЭСЫ

ДЗЯРЖАЎНАГА ДЭПАРТАМЕНТА ЗША АДНОСНА ІНЦЫДЭНТУ З ПАВЕТРАНЫМ ШАРАМ У БЕЛАРУСІ

13 верасня беларускія ўлады пацвердзілі, што 12 верасня над беларускай тэрыторыяй быў збіты паветраны шар. Амерыканскі экіпаж у саставе двух чалавек загінуў.
Яшчэ адзін паветраны шар быў вымушаны зрабіць пасадку. Двое членаў яго экіпажа -- таксама грамадзян ЗША -- цэлыя і здаровыя. Яны ўжо звязаліся з пасольствам ЗША ў сталіцы Беларусі Мінску.
Консульскі супрацоўнік пасольства выехаў у г.Бярозу, дзе знаходзяцца астанкі загінуўшых амерыканцаў.
Урад Беларусі запэўніў у сваёй гатоўнасці да поўнага і адкрытага супрацоўніцтва па гэтым інцыдэнту, уключаючы свабодны консульскі доступ.
Экіпажы ўдзельнічалі ў міжнароднай гонцы паветраных шароў, арганізаванай швейцарскім аэраклубам. Па словах прадстаўніка аэраклуба, дазволы на палёты былі загадзя атрыманы ад усіх еўрапейскіх краін, уключаючы Беларусь.
Дзяржаўны дэпартамент ЗША падтрымлівае кантакт з беларускімі афіцыйнымі асобамі ў Вашынгтоне і Мінску. Беларускі бок выказаў шкадаванне з прычыны трагічнага інцыдэнту і паабяцаў, што афіцыйнай урадавай камісіяй будзе праведзена яго расследаванне.
Беларускаму боку было заяўлена, што мы лічым непрымальным тое спазненне, з якім Злучаным Штатам Амерыкі было паведамлена аб здарэнні, і было прапанавана аказаць усякае садзейнічанне пасольству ЗША ў Мінску і забяспечыць поўны консульскі доступ. Дзярждэпартамент таксама заклікаў беларускія ўлады да правядзення поўнага і стараннага расследавання.

У КАНСТЫТУЦЫЙНЫМ СУДЗЕ

ЗАКОННАСЦЬ ПРЭЗІДЭНЦКІХ УКАЗАЎ

Канстытуцыйны суд разгледзеў прапановы Старшыні Вярхоўнага Савета Мечаслава Грыба аб праверцы адпаведнасці Канстытуцыі і законам указаў Прэзідэнта Беларусі.
Як стала вядома карэспандэнту Белінфарма, размова ідзе аб наступных трох указах, выдадзеных у гэтым годзе: ад 9 жніўня N 299 “Аб зацвярджэнні Палажэння аб парадку выдачы дыпламатычных і службовых пашпартаў грамадзянам Рэспублікі Беларусь”, ад 1 верасня N 349 “Аб упарадкаванні некаторых ільгот для асобных катэгорый грамадзян” і N 350 “Аб некаторых пытаннях рэгулявання працоўнай дзейнасці і пенсійнага забеспячэння грамадзян”.
Па ўсіх гэтых указах Прэзідэнта Аляксандра Лукашэнкі Канстытуцыйны суд прыняў рашэнні аб узбуджэнні вытворчасці па справе.

ДАТЫ

БІТВА ПАД ОРШАЙ

8 верасня беларуская грамадскасць адзначала Дзень беларускай воінскай славы.
У Мінскім Доме літаратара адбылося адкрыццё выстаўкі дыпломных работ выпускнікоў Мінскага мастацкага вучылішча, прымеркаванай да дня 8 верасня. З прывітальным словам перад прысутнымі ў вялікай зале Дома літаратара выступіў старшыня Управы Сойма БНФ З. Пазыняк. “Нацыянальнае свята беларускай воінскай славы прыйшло да нас з глыбіні стагоддзяў, калі Беларусі даводзілася адстойваць сваё права на незалежнасць кап’ём і мячом. Перамога пад Оршай дазволіла нам доўгія дзесяцігоддзі эканамічна і культурна развівацца як самастойнай дзяржаве”, -- сказаў З. Пазыняк.
Дзень беларускай воінскай славы стаў адзначацца ўсяго толькі пяць год назад. Аднак у гэтым годзе гарадскія ўлады г. Мінска забаранілі святочныя шэсці і мітынгі, што сталі ўжо традыцыйнымі. Праўда, такія адносіны да нацыянальнага свята былі не ўсюды. Найбольш шырока дзень 8 верасня адзначаўся ў Гродне і Оршы. У 481-ю гадавіну перамогі беларускай войска ў Аршанскай бітве на месцы тых баёў у памяць аб героях быў устаноўлены дубовы крыж.

ДАПАМОГА БЕСПРАЦОЎНЫМ

У КАПЕЕЧКУ

Дапамогу па беспрацоўю на канец ліпеня атрымалі ў краіне 55,9 тыхачы чалавек, або 48,7 працэнта ад агульнай колькасці беспрацоўных. Затраты на выплату дапамогі па беспрацоўю за ліпень склалі 4 450,2 мільёна рублёў, а сярэдні памер дапамогі па беспрацоўю -- 81 684 рублі.
Акрамя афіцыйнага ў краіне ёсць і скрытае беспрацоўе. У студзені--чэрвені ў рэжыме няпоўнай занятасці ў прамысловасці працавала 586,2 тыхачы чалавек.

ПАСЛЯ РЕФЕРЭНДУМУ

ТОЛЬКІ ЧАТЫРЫ БЕЛАРУСКІЯ КЛАСЫ

У новым навучальным годзе бацькі большасці брэсцкіх першакласнікаў аддалі сваіх дзяцей у рускамоўныя класы. Нягледзячы на жаданне гарадскіх уладаў пайсці насустрач прыхільнікам роднай мовы, іх аказалася няшмат.
Толькі чатыры першыя класы пачалі навучанне дзяцей на матчынай мове, прычым у двух з іх -- па 15 чалавек, у той час як у абласным цэнтры налічваецца амаль чатыры дзесяткі сярэдніх навучальных устаноў.
Усяго ў гарадскіх школах навучанне на беларускай мове працягвае 131 клас. Значная частка вучняў пераведзена ў рускамоўныя класы па жаданню бацькоў, якія палічылі “вялікую і магутную” мову больш важнай і перспектыўнай.

КОНКУРС

ПА НАВУКУ Ў ЗША

Урад ЗША аб’явіў конкурс на саісканне стыпендыі па праграме навучання імя Эдмунда Маскі на 1996 год. Тэрмін навучання 1-2 гады.
Пераможцы конкурсу атрымаюць магчымасць прайсці курс тэарэтычнай падрыхтоўкі і павысіць прафесіянальную кваліфікацыю па адной з наступных спецыяльнасцей: кіраванне камерцыйнай дзейнасцю, дзяржаўнае кіраванне, эканоміка, юрыспрудэнцыя. Акрамя таго, некаторыя стыпендыяты, якія маюць як мінімум трохгадовы вопыт работы ў той галіне, дзе яны спецыялізуюцца, атрымаюць магчымасць прайсці курс навучання ў навучальных установах ЗША. Адміністрацыя гэту праграму на тэрыторыі Беларусі інфармацыйны цэнтр Фонду Сораса па пытаннях адукацыі ў ЗША, які знаходзіцца ў Мінску.

ЗАЯВА


ВЯРХОЎНАГА САВЕТА РЭСПУБЛІКІ БЕЛАРУСЬ

У апошні час на фоне пагаршэння эканамічнага становішча краіны, абвастрэння сацыяльных канфліктаў дзеяннямі і заявамі Прэзідэнта Рэспублікі Беларусь і падначаленых яму кіраўнікоў выканаўчай улады штучна распальваецца палітычнае процістаянне з Вярхоўным Саветам.
Як крайнюю праяву непавагі да вышэйшага органа заканадаўчай улады Вярхоўны Савет расцэньвае адмову вышэйшых службовых асоб выканаўчай улады зрабіць справаздачу аб выкананні бюджэту дзяржавы за 1995 год. У гэты ж час значныя сумы бюджэтных сродкаў расходуюцца на фінансаванне не самых важных патрэбнасцей грамадства. Нельга не адзначыць, што са жніўня 1994 года Прэзідэнтам Рэспублікі Беларусь з перавышэннем яго кампетэнцыі прынята некалькі дзесяткаў указаў, якія супярэчаць Канстытуцыі і законам нашай дзяржавы, ушчамляюць палітычныя і эканамічныя правы мільёнаў грамадзян.
Такая сітуацыя небяспечная тым, што насельніцтва рэспублікі пазбаўляецца магчымасці кантраляваць дзеянні выканаўчай улады. Строгае выкананне Канстытуцыі і законаў ператвараецца ў абавязак толькі для простых грамадзян. Гістарычны вопыт сведчыць, што парушэнне Канстытуцыі і законаў прыводзіць да трагічных вынікаў.
Выражаючы крайнюю занепакоенасць такім развіццём падзей, Вярхоўны Савет Рэспублікі Беларусь дванаццатага склікання заяўляе, што да сфарміравання новага складу парламента ён абавязаны выконваць свае функцыі ў строгай адпаведнасці з Канстытуцыяй. Вярхоўны Савет патрабуе выканання Канстытуцыі і законаў і ад Прэзідэнта, і ад любога іншага прадстаўніка ўлады.
Вярхоўны Савет Рэспублікі Беларусь гатовы да канструктыўнага ўзаемадзеяння з Прэзідэнтам, але рашуча адвяргае неканстытуцыйнае ўмяшанне кіраўнікоў выканаўчай улады ў сферу кампетэнцыі іншых галін улады.
Вярхоўны Савет Рэспублікі Беларусь лічыць, што адзіна прымальнай формулай адносінаў заканадаўчай і выканаўчай улады з’яўляюцца раўнапраўны дыялог, сумесны пошук рашэнняў, заснаваны на ўзаемнай пазаве, строгім выкананні Канстытуцыі і законаў.
7 верасня 1995 года.

СЕЛЬСКІЯ НАВІНЫ



У калгасе імя Святрдлова Жлобінскага раёна культывуюць дзесяткі розных высокаўраджайных сартоў кукурузы, прызначанай на насенне, на доследных участках вырошчваюць насенне гібрыдаў першага пакалення.
НА ЗДЫМКУ: галоўны аграном гаспадаркі Мікалай ЗІНАВЕНКА і аграном-насеннявод Святлана ФІЦЭНКА на адным з доследных участкаў.



На Брэстчыне ідзе ўборка бульбы. У Іванаўскім раёне першым выеў камбайны на бульбяныя плантацыі калгас імя Леніна. Асабліва добры ўраджай клубняў вырашаны на меліяраваных землях. Да двухсот цэнтнераў бульбы збіраюць тут з гектара.
НА ЗДЫМКУ: ва ўрочышчы Ямнае ўборку вядуць механізатар Уладзімір КЛІМАНЕЦ і камбайнер Віталій КУЗМІЧ.

ДАВАЙЦЕ ШУКАЦЬ ВЫЙСЦЕ РАЗАМ

(Заканчэнне.
Пачатак на 1-й стар.)

Я думаю, што знойдуцца ўласнікі, якія на базе нізкарэнтабельных і неэфектыўных вытворчасцей змогуць стварыць высокаэфектыўныя.

— Чаму, на ваш погляд, трэба зараз аддаць прыярытэт?

— Канешне, аграпрамысловому комплексу, бо крызіс у сельскай гаспадарцы аўтаматычна азначае катастрофу для ўсёй рэспублікі. На другое месца я сёння паставіў бы задачу структурнай перабудовы эканомікі. Так, гэты працэс можа запатрабаваць шмат часу, бо зусім не проста пазбавіцца ад матэрыялаёмістай, энергаёмістай эканомікі і стварыць навукаёмістыя вытворчасці.

— Як гэта зрабіць на практыцы?

— Няма патрэбы гаварыць аб неабходнасці замены старога абсталявання новым, аб абнаўленні састарэлых тэхналогій. Але ці так неабходна закупляць і тое, і іншае за мяжой? Можна абыйсціся і ўласнымі сіламі. У першую чаргу давайце ўспомнім аб нашым ваенна-прамысловым комплексе (ВПК), які сёння практычна не дзейнічае. А гэта — 75 працэнтаў станкабудавання ў агульным аб'ёме вытворчасці. Лепшыя вучоныя ад'язджаюць за мяжу, прычым там наш інтэлектуальны патэнцыял купляюць па вельмі нізкіх цэнах. Дык чаму б на базе ВПК не стварыць тэхналагічныя лініі, тое абсталяванне, якое зараз патрэбна і ў сферы абслугоўвання, і ў матэрыяльнай вытворчасці, і ў сельскай гаспадарцы? Такім чынам мы створым новыя рабочыя месцы для нашых вучоных і інжынераў і не будзем больш выпускаць на высокакласным абсталяванні каструлі, тазы і дзіцячыя цацкі.

— Як вы лічыце, ці існуе зараз у дзяржавы тактыка ажыццяўлення эканамічных рэформ?

— Думаю, што не, бо мы не маем ясна сфармуляванай эканамічнай стратэгіі, дзяржава займаецца рэгуляваннем рынку і ажыццяўленнем эканамічных рэформ. Усе краіны, якія пераходзілі да рынку, вялікую ўвагу ўдзялялі сацыяльнай сферы, таму што ўсе цяжкасці, звязаныя з пераходам да рынку, натуральна, адбываюцца на жыццёвым узроўні чалавека, і ўсе дзяржавы робяць ухл на развіццё сацыяльнай сферы, сферы паслуг, будаўніцтва.

У нас ідзе няўхільны спад ва ўсіх галінах, бо галіны-лакаматывы не вызначаны. Нядаўна я прачытаў у "Нацыянальнай эканамічнай газеце" канцэпцыю развіцця дзяржаўнай эканомікі да 2000 года. Калі пішуць, што за два бліжэйшыя гады можна выйсці з крызісу, у гэта проста немагчыма паверыць. Але выходзіць з крызісу праз прыватызацыю нізкарэнтабельных прадпрыемстваў, не думаючы пра лёсы людзей, што на іх працуюць, немагчыма. Прыватызацыя ў першую чаргу разлічана на павышэнне эфектыўнасці. Калі я станаўлюся ўласнікам нізкарэнтабельнай вытворчасці, я буду старацца, каб на яе базе з'явіліся і рабочыя месцы, і канкурэнтаздольная прадукцыя. Але для гэтага патрэбна адаптацыя, якая разлічана, як мінімум, на 3-4 гады. Толькі тады, калі за гэты тэрмін прадпрыемства не вызначылася, вырашаецца пытанне аб прыватызацыі ці банкруцце. Але сёння і так пытанне не паставіў, бо няма нармальнага закона аб банкруцце, няма нармальнага закона аб уласнасці і абароне ўласнасці.

— Як вы ставіцеся да размоў аб акцыяніраванні калгасаў і саўгасаў сумесна з перапрацоўчай прамысловасцю?

— У такім жа аспекце праблема ўздывалася ўжо дзесяціп'ятнаццаць год таму. Тады, у час адміністрацыйнай эканомікі, гэта было магчыма. Але сёння ўздываецца пытанне аб акцыяніраванні, калі калгасы і саўгасы ляжаць на лапатках, а перапрацоўчая прамысловасць гіне на вачах, — абсурд. Мы пагубім і тых, і другіх, а значыць, перастануць ісці грошы ў мясцовы бюджэт, не будзе чым плаціць зарплату настаўнікам, медыкам, працаўнікам культуры. Ці ж гэта палітыка?

— За што тады выступае ваша партыя?

— Мы выступаем за моцную дзяржаву, якая будзе інтэгравацца як з Усходам, так і з Захадам. Сёння роля дзяржавы мяняецца, і зараз яна павінна ўзяць на сябе функцыю прымірэння сацыяльна моцных і сацыяльна слабых слаёў насельніцтва. Мы выступаем за кансалідацыю ўсіх слаёў грамадства, каб, аб'яднаўшы намаганні, разам шукаць выйсце з крызісу. Барацьба ідэі можа ісці за сталом, але яна не павінна выпівацца на вуліцы. Калі ў лобой з існуючых у грамадстве палітычных сіл ёсць што прапанаваць для аблягчэння жыцця народа, давайце шукаць выйсце разам.

Вераніка ЧАРКАСАВА.

Паводле даных НКУС БССР, з кастрычніка 1939 па ліпень 1940 года ў заходніх абласцях рэспублікі было выяўлена і ліквідавана 109 так званых падпольных паўстанцкіх арганізацый, якія аб'ядноўвалі 3 231 удзельніка.

Крывавы след пакінулі за сабой органы НКУС на тэрыторыі заходніх абласцей рэспублікі. Колькі яшчэ безыменных пахаванняў раскідана ад Брэста да Мінска. Адно з такіх пахаванняў было выяўлена ў лістападзе 1994 года ў Вілейцы, якая ў тую далёкія гады была абласным цэнтрам. Адною з галоўных

афіцэрскія лагеры. З Казельска першы эшалон выйшаў 3 красавіка, другі — 6 красавіка, са Старабельска першы — 5 красавіка 1940 года.

Следства, праведзенае ў 1990—1992 гадах следчай групай Галоўнай ваеннай пракуратуры, выявіла, што не толькі ў равах Катыні спачываюць афіцэры польскай арміі. Зрэшты, афіцэры — паняцце занадта агульнае, якое не дае поўнага ўяўлення аб тым, хто быў прызначаны да ліквідацыі. Дзве трэці інтэрніраваных складалі афіцэры запasu: інжынеры, настаўнікі, адвакаты, урачы, вы-

ФІНАЛ

Дваццаць шостага верасня савецкія газеты апублікавалі вялікае паведамленне "Германскае камандаванне аб выніках вайны ў Польшчы". На наступны дзень у Маскву прыйшлі Рыбентроп. Дваццаць васьмага, калі яшчэ дагараці ачагі адкрытага супрацьўлення фашызму ў Варшаве і на Балтыцы, быў падпісаны савецка-германскі дагавор аб дружбе і мяжы. Акрамя дагавора, з'явіўся на свет яшчэ адзін дакумент, што пашырыў бездань паміж СССР і яго будучымі са-

ГІСТАРЫЧНАЯ РЭТРАСПЕКТЫВА

НЕНАПАДЗЕННЕ

"славутасцей" горада з'яўлялася ўнутраная турма НКУС з нарматыўнай ёмістасцю 210 зняволеных (для размяшчэння "ворагаў народа" на тэрыторыі вобласці было створана 7 турмаў). Аднак згодна з актам правяркі ад 14 мая 1940 года, у вілейскай турме ўтрымлівалася 910(1) зняволеных, з якіх за НКУС значылася 854.

Калі ўлічыць, што з ліку арыштаваных, справы якіх разглядалі несудовыя органы, да вышэйшай меры пакарання ў тагачаснай БССР прыгаворвалася не менш 45 працэнтаў, то можна меркаваць, што ў Вілейцы з верасня 1939-га па чэрвень 1941 года да расстрэлу было прыгаворана не менш тысячы чалавек.

Сотні жыхароў Вілейкі і тагачаснай вобласці да гэтага часу значацца прапаўшымі без вестак у самыя першыя дні вайны — гэта значыць да акупацыі горада. Куды яны маглі знікнуць? На іх лёс могуць праціць святло радкі з пратакола пасяджэння Бюро ЦК КП(б)Б ад 22 чэрвеня 1941 года:

"Слухалі: аб зняволеных, што ўтрымліваюцца ў турмах заходніх абласцей, прыгавораных да ВМП.

Пастанавілі: даручыць тт. Цанаве і Машчэву перадаць дырэктыву аб выкананні прыгавораў у адносінах асуджаных да ВМП, што ўтрымліваюцца ў турмах заходніх абласцей БССР".

А які лёс спасціг афіцэраў польскай арміі? Згодна з указаннем Берыі ад 19 лістапада 1939 года яны былі сканцэнтраваны ў Старабельскім (Варашылаўградская вобласць), Асташкаўскім (Востраў Столбны, возера Селігер) і Казельскім (Смаленская вобласць) лагерях.

Назваюць розныя лічбы гэтай катэгорыі ваеннапалонных. У сярэднім гэта каля 15 тысяч чалавек. Савецкае кіраўніцтва не збіралося адпусціць іх з палону, як гэта потым зрабілі немцы. Яно зыходзіла з таго, што гэтыя 15 тысяч чалавек — афіцэры, інтэлігенты, свяшчэннікі — уяўляюць сабой цвет польскай нацыі, яе ваенную і інтэлектуальную эліту. Апынуўшыся на волі, яны абавязкова стануць арганізатарамі і актывістамі антыфашысцкага і антыкамуністычнага супрацьўлення. Натуральна, такі варыянт Сталіна і Берыю абсалютна не задавальняў.

Першапачаткова меркавалася перадаць афіцэраў польскай арміі немцам. Апошнія нават пабудавалі на тэрыторыі генерал-губернатарства некалькі спецыяльных лагераў. Аднак урэшце рэшт у сталінскім кіраўніцтве перамагло меркаванне, што палонных трэба знішчыць. Цяпер ужо вядома, што санкцыя на знішчэнне тысяч ні ў чым невінаватых людзей дала ў 1940 годзе Палітбюро ЦК УКП(б), а непасрэдна прыгавор быў вынесены Асобай нарадай НКУС СССР.

Пасля гэтага рашэння рушылі

кладчыкі ВМУ, ліцэісты, студэнты, свяшчэннікі (капеланы). Генерал Уладзіслаў Андэрс пісаў: "Масква ажыццяўляла план абезгаліўвання грамадства".

Калі ўлічыць, што ў гэты ж час з Польшчы (куды ўваходзіла і тэрыторыя Заходняй Беларусі) дэпартаваліся сем і асуджаных на смерць, сумненню не застаецца: знішчаўся цвет інтэлігенцыі. Прычым у Катыні пахаваны толькі тыя афіцэры, якія знаходзіліся ў Казельскім лагеры. Дзе завяршыўся крыжовы шлях іх таварышаў з лагераў у Старабельску і Асташкаве, не было вядома да надаўняга часу. Сёння ўстаноўлены і месцы іх пакарання, і месцы пахавання — лесапаркавая зона ў Харкаве і пасёлак Меднае ў Цвярской вобласці.

Раскопкі ў Медным канчаткова пацвердзілі: вывады камісіі Бурдзкі — хлусня. "Канчаткова" — таму, што сумненні ў дакладнасці прадстаўленых ёю матэрыялаў узніклі яшчэ на Нюрнбергскім працэсе, катынская справа не была ўключана ў прыгавор. І гэта вельмі паказальна — савецкі бок рашэнне не апрацэставаў.

Як вядома, у заключэнні камісіі сцвярджалася, што "тыя, хто знаходзіўся ў трох лагерях на захад ад Смаленска", былі знішчаны ў Катыні немцамі пасля акупацыі Смаленска, у верасні—снежні 1941 года. Але Меднае, як і сам Асташкаўскі лагер, не было ні дня пад акупацыяй. Сёння дакладна вядома, што афіцэрскі корпус польскай арміі быў расстраляны арганізмам НКУС у трох месцах: практычна адначасова ў красавіку—маі 1940 года.

Можна быць, раскрыць прычыны катынскай трагедыі даволіць аналіз унутранага і міжнароднага становішча красавіка—мая 1940 года? У СССР гэта быў час другой хвалі дэпартацыі з заходнебеларускіх і заходнеўкраінскіх зямель, час найбольш жорсткіх выказванняў супраць польскіх палітычных партый і іх прадстаўнікоў і супраць іншай "нечысці". Але ці была ліквідацыя афіцэрскіх лагераў непасрэдна звязана з дэпартацыямі?

У красавіку 1940 года войскі гітлераўскай Германіі пачалі наступленне на Захадзе. "Дзіўная вайна" скончылася. З 9 красавіка па 20 чэрвеня 1940 года палі Данія, Нарвегія, Бельгія, Францыя. Ці хацелі органы НКУС СССР выкарыстаць падзеі ў Еўропе для прыкрыцця сваіх значных акцый? Ці чэкісты вызвалі тэрыторыю будучых ваенных дзеянняў ад "контррэвалюцыйных элементаў"?

Застаецца невыяўленай прамая сувязь паміж ліквідацыяй лагераў і праблемай дэпартацыі, комплексам праблем савецка-германскіх адносін. Аднак на гэтыя і іншыя пытанні, магчыма, дасць работа польскай камісіі. Ды і візіт у Мінск у верасні 1994 года намесніка генеральнага пракурора Рэспублікі Польшча Стэфана Сняжко і наступны абмен інфармацыяй паміж праваахоўнымі органамі дзюх краін будучы садзейнічаць хутчэйшаму вырашэнню гэтых праблем.

юзнікамі па барацьбе з фашызмам.

Ну а Рыбентроп, назаўсёды пакідаючы СССР, заявіў супрацоўніку ТАСС: "...Абедзве дзяржавы жадаюць, каб мір быў адноўлены і каб Англія і Францыя спынілі абсалютна бессэнсоўную і бесперспектыўную барацьбу супраць Германіі. Калі, аднак, у гэтых краінах возьмуць верх падпальшчыкі вайны, то Германія і СССР будуць ведаць, як адказаць на гэта".

Аж да чэрвеня 1941 года па Маскве хадзілі чуткі, быццам Сталін і Гітлер хутка аб'яднуюць Германію і СССР у адну дзяржаву: яны там у Берліне таксама сацыялісты, няхай і з прыстаўкай "нацыянал"...

І вось усё скончана. У школах Заходняй Беларусі аднаўляюцца заняткі. Наладжваецца праца прадпрыемстваў. Войскі ўладкоўваюцца ў казармах. Жыццё працягваецца — для тых, хто выжыў. Вясялаі частушкай ставіць кропку на падзеях Лебедзеў-Кумач:

Панской Польшы нету больше,
Хитрой ведьмы нет в живых,
Не захватит в лапы Польша
Наших братьев трудовых!

...У гісторыі няма ніякіх варыянтаў, ніякіх "калі б" — гэтая думка раз-пораз выказваецца на старонках газет і часопісаў. Гэта звычайная няпраўда. Варыянты ў гісторыі ёсць!

Так, мінулае нельга перарабіць, перайграць. Што было, тое было, гэта бяспрэчна. Але мінулае было некалі будучыняй, і людзі, што ўступалі ў гэтую будучыню, яшчэ не ведалі тады, чым яна абярнецца, якой стане. Так і мы сёння гадаем аб блізкіх і далёкіх перспектывах. Немагчыма зразумець думкі і паводзіны людзей мінулага, не зразумейшы, якія варыянты будучыні (стаўшай цяпер мінулым) яны маглі прадбачыць.

Важна ўлічваць і тыя варыянты развіцця падзей, якія нашы папярэднікі, быць можа, прагледзелі. І не трэба блытаць мінулае, якое змяніць немагчыма, з існуючымі ўяўленнямі аб мінулым.

Вернемся да падзей 1939 года. Менавіта тады "любоў" паміж заўзятым антыфашыстам Сталіным і заклятым антыкамуністам Гітлерам прывяла людзей усяго свету ў стан шоку. На самай жа справе нічога дзіўнага ў гэтай з'яве не было. Краінасць з'яўляецца сыходзяцца, да таго ж было нямапа і падабенства. Канцлагеры і ГУЛАГ, гестапа і НКУС, рэпрэсіі супраць іншадумцаў і нават супраць прыхільнікаў, імкненне да сусветнага панавання, мілітарызацыя, грэбанне міжнародным правам — вось што радналі двух тыранаў.

У выніку адбылося тое, што і павінна было адбыцца. Гітлер і Сталін не змаглі падзяліць паміж сабой здобычу. Кожны хацеў урваць больш.

18 снежня 1940 года Гітлер падпісаў дырэктыву N 21, больш вядому як план "Барбароса". Да пачатку Вялікай Айчыннай вайны заставалася паўгода...

Ігар КУЗНЯЦОЎ.



Капітан першага рангу Уладзімір Макар жыве ў Брэсце. Выйшаўшы ў адстаўку, некалькі гадоў выкладаў астраномію ў школе. Потым яго запрасілі ў гарадскі клуб юных маракоў абуваць сваёй прафесіі хлопчыкаў, якія мараць аб далёкіх плаваннях. А прафесію Іванавічу, чья служба прайшла на вялікай крэйсерскай падводнай лодцы, ёсць пра што раскажаць хлопчыкам.
НА ЗДЫМКУ: Уладзімір МАКАР праводзіць заняткі па суднаваджэнню з шасцікласнікамі СШ N 22 горада Брэста Сашай МІКІЦЮКОМ.
Фота Рамана КАБЯКА.

Заканчэнне.
Пачатак у №34, 35.

3 II МІЖНАРОДНАГА КАНГРЭСА БЕЛАРУСІСТАЎ

БЕЛАРУСЬ НА ГІСТАРЫЧНЫХ КАРТАХ

Гістарычныя карты ўтрымліваюць даволі каштоўную інфармацыю аб этнічнай геаграфіі асобных краін і кантынентаў. Яны адлюстроўваюць не толькі ўзровень ведаў (гэта ў даным выпадку не так істотна), але і змены ў культурным ландшафце, у тапаніміі, у рассяленні цэлых народаў, у гістарычнай этнаміцы. Параўнальны аналіз карт і іх супастаўленне з іншымі крыніцамі даюць магчымасць прасачыць звалючыю поглядаў на краёвыя назвы “Белая Русь”, “Літва”, “Чорная Русь”, “Палессе”, як і на этнічныя “беларусы”, “русіны”, “літвіны”, “літоўцы”, “палешукі”, “падляшане” і інш. І справа тут не толькі ў саміх поглядах як суб’ектыўных катэгорыях, але і ў гістарычных рэаліях, аб’ектыўных шляхах звалючых тых ці іншых паняццяў, іх блуканні ў прасторы і часе, у тых парадоксах, якія адбываюцца з многімі гістарычнымі паняццямі. Не з’яўляюцца выключэннем у гэтым сэнсе і ўжо звыклія для нас назвы — “Беларусь”, “Літва”, “Русь”, “беларусы”, “літоўцы” і інш.

На адной з самых старажытных — карце Сярэдняй Еўропы Міколы Кузанскага, выдадзенай каля 1450 года, тэрыторыя Беларусі пазначана пад назвай “Літва” (Lithuania). На карце мы знаходзім і тагачасныя “літоўскія” гарады — Полацк, Барысаў, Крэва. У сваю чаргу, тэрыторыя Літвы (Летувыя) фігуруе тут пад найменнем “Самагіція” (Samogitia), інакш — Жамойція. На гэтай карце мы бачым таксама Польшчу (Polonie), Мазовію, Прусію, Падолію і Русь (Russia). Апошняя размешчана на тэрыторыі сучаснай Украіны, пераважна яе заходняй часткі, яна атаясамлівалася з Галіцка-Вальнскай зямлі. Нарэшце, на гэтай жа карце мы ўпершыню знаходзім і “Белую Русь”, якая атаясамлівалася з Маскоўскай Руссю (Russia sive Moscovia, — Белая Русь або Масковія) і размяшчалася на ўсход ад старажытнага Дняпра (Барысфена). Такім чынам, назва “Белая Русь”, вядома паводле летапісных крыніц з XII стагоддзя ў адносінах да Паўночна-Усходняй Русі, трывала захоўвалася за гэтым рэгіёнам на працягу ўсяго сярэднявечча аж да XVII стагоддзя.

М.Кузанскі, як высокаадукаваны чалавек свайго часу, вядомы сваімі філасофскімі і астранамічнымі працамі, што папярэднічалі геліяцэнтрычнай сістэме М.Каперніка, не мог не ўлічваць вопыт свайх папярэднікаў, рэальна адлюстроўваў геаграфічныя веды і тагачасныя ўяўленні адукаванай заходне-еўрапейскай грамадскасці аб краінах і народах Еўропы. Яго карта з’явілася асновай для цэлай серыі карт, што выдаваліся ў далейшыя яго паслядоўнікі — Маркам Бенявіцікам, Бернардам Вапоўскім, Себасціянам Мюнстэрам.

На карце С.Мюнстэра, выдадзенай праз 90 гадоў (1540), больш дэталёва пададзены тапанімія і культурны ландшафт Сярэдняй Еўропы; Белая Русь па-ранейшаму размяшчалася тут на ўсход ад Дняпра і займае тое ж месца, што і на карце М.Кузанскага. Яшчэ больш дэталёва і блізка да сучасных картаграфічных праекцый карты Маціса Струбіча (1589) і Мікалая Радзівіла-Сіроткі (Т.Макоўскага). Апошняя была падрыхтавана ў Нясвіжы, адным з буйнейшых культурных асяродкаў у Еўропе, і выдадзена ў 1613 годзе ў Амстэрдаме. Тут мы знаходзім дэталёвую геаграфію прыродных аб’ектаў, розных тыпаў пасяленняў і характару рассялення; тут жа пададзены і падзел краіны на асобныя землі і гісторыка-этнаграфічныя вобласці (Палессе, Вальнь, Падляшша, Жамойція, або Самагіція). Аднак на вялізных абшарах Вялікага Княства Літоўскага нідзе не згадваецца назва “Белая Русь”. І гэта не выпадкова. Як сведчаць пісьмовыя крыніцы (“Хроніка Еўрапейскай Сарматы”, 1578 год), краёвы тапонім “Белая Русь” эпизодычна пачынае сустракацца ў адносінах да верхняга Падзвіння і Падняпроўя толькі ў кан-

цы XVI-пачатку XVII стагоддзяў, аднак у гэты час ён яшчэ не паспеў замацавацца за гэтым рэгіёнам.

Карта М.Хр.Радзівіла паслужыла ўзорам для выдання шэрагу карт Літвы, якія ўвайшлі ў спецыяльна выдадзены атлас Я.Сандарта, М. і В.Сансонаў, І.Блау і інш. Знаёмячыся з імі, міжвольна захапляешся мастацкімі якасцямі і афармленнем карт, паліграфічнай культурай выдання грунтоўных і шырокафарматных атласаў, якія па свайму ўзроўню ніколі не ўступалі, хутчэй перасягалі сучасныя выданні падобнага тыпу.

Назва “Белая Русь” у адносінах да сучаснай Беларусі, дакладней, яе паўночна-ўсходняй часткі, з’яўляецца на картах толькі ў сярэдзіне — другой палове XVII стагоддзя. Прычым найменні “Літва” і “Белая Русь” нярэдка перакрываюцца і часткова сумяшчаюцца паміж сабой.

У гэтай сувязі заслугоўваюць увагі карты Гільёма дэ Баплана, французскага картографа, што шмат гадоў працаваў на каралеўскай службе ў Рэчы Паспалітай. На яго карце, выдадзенай у 1687 годзе Я.Сандартам (яе асновай паслужыла карта Баплана 1651 года), Белая Русь лакалізавана ў раёне Падзвіння і займае параўнаўча невялікую частку ў агульным “літоўскім” масіве. Звяртае ўвагу, што сама назва “Белая Русь” вынесена ў агулавак карты: “Вялікае княства: Літва і Белая Русь” (Magnus Ducat: Lithuania & Russia Alba). Аднак на самой карце яна паказана нежак невыразна і малаяпрыметна, як бы спешна накладзена ў апошні момант нядрэбным шрыфтам паверх ранейшай тапаніміі. Тым не менш з гэтага часу “Белая Русь” усё часцей і часцей з’яўляецца на геаграфічных картах і як этнаграфічная назва паступова пашыраецца на раён Падняпроўя, у той час як назва “Літва” адцяняецца ўсё далей на захад, за Бярэзіну, у раёны Палісся і Панямоння.

На карце Польшчы, Літвы і Прусіі, выдадзенай Тэадорам Кітчынам (Лондан, 1740), тэрыторыя Беларусі пазначана пад назвай “Русь Літоўская” (Lithuanian Russia), якая, у сваю чаргу, падзяляецца на тры гісторыка-этнаграфічныя вобласці — Белую Русь (White Russia), Чорную Русь (Black Russia) і Палессе (Polesia). Белая Русь тут займае паўночна-ўсходнюю частку сучаснай Беларусі (на поўдні — да Гомеля), Чорная Русь — Панямонне і Случчыну, Палессе — басейн Прыпяці і часткова Заходняга Буга ад Брэста на захадзе да Мазыра на ўсходзе.

Нарэшце, звернем увагу яшчэ на адну карту, выдадзёную Тобішам Маерам (Нюрнберг, 1750), дзе назва “Белая Русь” (Russia Alba) ўпершыню ўжыта амаль для ўсёй сучаснай тэрыторыі рэспублікі ад Заходняга Буга на паўднёвым захадзе да Падзвіння на паўночным усходзе. Размешчанае на поўдні Палессе паказана тут больш дрэбным шрыфтам як самаўважная частка, этнаграфічная вобласць Белай Русі. Аднак замацаванне за ўсёй этнічнай тэрыторыяй сучаснай назвы адбылося пазней — у канцы XIX стагоддзя.

Вывучэнне гістарычных карт і іх супастаўленне з адпаведнымі пісьмовымі і этнаграфічнымі крыніцамі дазваляе нам больш крытычна паставіцца да розных версій аб паходжанні тэрмінаў “Белая Русь” і “Літва”. Пры гэтым трэба мець на ўвазе, што іх асэнсаванне не было адназначным на розных гістарычных этапах і ў розных народаў і вар’іравалася ў прасторы і часе, таму адна версія не абавязкова павінна выключаць усе астатнія.

Тая акалічнасць, што краёвы тапонім “Белая Русь” устойліва захоўваўся на працягу XII—XVI стагоддзяў за Паўночна-Усходняй Руссю, нягледзячы на 250-гадовы перыяд панавання тут мангола-татарскага іга, ставіць пад сумненне даволі распаўсюджаную версію пра яе

гістарычную семантыку як Вольнай; ці Свабоднай Русі. Найбольш аргументаванай і забяспечанай крыніцазнаўчым падмуркам уяўляецца версія, што тлумачыць паходжанне “Белай Русі” як “Русі Заходняй”.

Вядома, што ў старажытнай усходняй традыцыі існавала касмаганічнае асэнсаванне асноўнай гамы колераў, якія атаясамліваліся з старанамі свету: белы — з захадам, блакітны — з усходам, чорны — з поўначчу, чырвоны — з поўднем. Таму існаванне на геаграфічнай карце ў сярэднявеччы розных тапонімаў і этнапалітычных утварэнняў з каляровымі прыкметамі (Белая Арда, Сіняя Арда, Белыя Харваты і інш.) з’яўляецца даволі пашыраным. Не выключэнне з гэтага шэрагу і назвы “Белая Русь”, “Чорная Русь” і “Чырвоная Русь”. З XVI—XVII стагоддзяў гэтае асэнсаванне слова набывае свой рэальны змест, калі “Белая Русь” пасля некаторых блуканняў па прасторах славянскага свету перамяшчаецца на захад і паступова замацоўваецца ў верхнім Падзвінні і Падняпроўі.

Замцаванню ў гэтым рэгіёне назвы садзейнічалі і этнаграфічныя прыкметы, якія цалкам асацыяраваліся ў свядомасці іншаземцаў з “Белай Руссю”. Амаль кожны з іх, хто ўпершыню наведваў Беларусь (яе ўсходнюю частку), мімаволі звяртаў увагу на пануючы тут спрэс белы колер адзення — ад світак і кажухоў да мужчынскіх нагавіц і шапак-магерак. Такім чынам, геаграфічны змест назвы набываў адначасова і этнаграфічны сэнс.

Італьянец Аляксандр Гваньіні, які шмат гадоў пражываў у Віцебску, у сваёй кнізе “Хроніка Еўрапейскай Сарматы” (1578) пісаў: “А ёсць Русь трыякая: адна Белая, другая — Чорная, трэцяя — Чырвоная. Белая каля Кіева, Мазыра, Мсціслава, Віцебска, Оршы, Полацка, Смаленска і Северскай зямлі, якая здаўна належыць Вялікаму Княству Літоўскаму. Чорная — у Маскоўскай зямлі каля Белыя возера і далей усюды да Азіі. Чырвоная каля гор, якія называюцца Бескідамі (гаворка ідзе пра Карпаты). Такое геаграфічнае становішча асобных частак Русі якраз адпавядае той самай еўраазійскай традыцыі, калі краіна, ці зямля, што размяшчалася на захадзе, называлася Белай, на поўначы — Чорнай, на поўдні — Чырвонай. Яно адлюстравана і на згаданых картах Г.Баплана, В.Сансона (1655). У далейшым краёвая назва “Чорная Русь” была штучна перанесена на тэрыторыю нашай краіны (як антытэза Белай Русі) і ўжывалася ў дачыненні да яе паўночна-заходняй часткі паралельна з традыцыйным найменнем “Літва”. Заслугоўвае ўвагу тая акалічнасць, што назва “Белая Русь” пасля вандроўкі яе з усходу замацоўвалася на тэрыторыі нашай краіны якраз у той перыяд, калі яна не была ўжо “Белай” у ранейшым сэнсе, інакш кажучы, не была вольнай, незалежнай, асабліва ў той час, калі тут “гаспадарылі” карныя атрады графа Мураўёва; па-другое, яна не была праваслаўнай, а была уніяцкай, і толькі пасля забароны уніяцтва ўрадавым актам (1839 год) праваслаўная царква рашуча замацавала свае пазіцыі ва ўсходняй і паўднёвай частках Беларусі. Асноўным матывам “трыумфальнага шэсця” Белай Русі з усходу на захад і яе замацавання на сучаснай тэрыторыі служыла этнапалітычная і этнакультурная сітуацыя, што склалася ў Беларусі ў другой палове XIX — пачатку XX стагоддзяў.

У выніку шырокіх комплексных даследаванняў у другой палове XIX стагоддзя выявілася, што на геаграфічнай прасторы ад Беластока на захадзе да Ржэва і Бранска на ўсходзе, нягледзячы на рэгіянальныя этнакультурныя асаблівасці, жыве адзіны і своеасаблівы славянскі народ. Адны называлі яго літвінамі, другія — беларусамі, русінамі, не гаворачы пра шэраг іншых краёвых назваў-этнонімаў — палешукі, падляшане і інш. У той жа час існаваў і падзел нашай краіны на Літву і Беларусь, як гэта мы сустракаем у шматлікай літаратуры другой паловы XIX стагоддзя. У прыватнасці, аўтары добра вядомай “Жывапіснай Расіі” (Т.З. 1882 год) падзялялі заходнія губерні на беларускія і літоўскія; да першых яны адносілі Смаленскую, Магілёўскую, Віцебскую (без ліфляндскіх павятаў) і Мінскую, да другой — Гродзенскую, Віленскую і Ковенскую губерні. Іншыя аўтары абмяжоўвалі тэрыторыю Беларусі Падзвіннем і Падняпроўем (на ўсход да Бярэзіны), як гэта мы бачым у гісторыка-краязнаўчых працах В.В.Турчэнічыча і М.В.Бэз-Карніловіча (1857, 1855 гады).

Такое “супрацьстаянне” Літвы і Беларусі на адзінай этнічнай тэрыторыі было свайго роду кампрамісам двух падыходаў: адзін з іх адлюстроўваў устойлівую традыцыю наймення гэтага краю “Літвай”, а мясцовага насельніцтва “літвінамі” (традыцыя, якая трымалася больш за 500 год), другі — больш позні погляд, які падтрымліваўся культурным

уплывам і палітычнай экспансіяй з усходу.

Яшчэ ў пачатку XX стагоддзя карэнныя жыхары беларускага Панямоння, усведамляючы сябе як адзіную этнічную супольнасць, тым не менш замініліся назваць сваю нацыянальнасць. “Сяляне нашай губерні, — паведамлялі мясцовыя карэспандэнты, — не называюць сябе ні рускімі, ні беларусамі. Некаторыя лічаць сябе літвінамі. Палякаў (у большасці асіміляваных беларусаў. — В.Ц.) яны не любяць. Рускіх называюць казакімі. Наогул аб сабе і сваёй краіне яны выказваюцца так: “Мы тутэйшыя, наша страна ні руска, ні польска, але забраны край”.

Адносіны да саманазвы ў канкрэтным выпадку выяўляюць, з аднаго боку, устойлівую гістарычную традыцыю ў адносінах да самой старажытнай назвы гэтага краю — “Літва”, з другога — нацыянальную беларускую, дакладней, “літвінскую” самасвядомасць, калі жыхары Панямоння, нягледзячы на шматвяковую настойлівую палітыку паланізацыі і русіфікацыі, тым не меней, не адносілі сябе ні да палякаў, ні да рускіх, а лічылі сябе самастойнай супольнасцю — “літвінамі” ці “тутэйшымі”.

Як паказваюць вынікі этнаграфічнай экспедыцыі 1980 года, на поўдні Панямоння па суседству з Палессем да цядаўнага часу існавала выразная мяжа мясцовых этнонімаў (этнонімаў), што адцяняла вобласці старажытнай Літвы і Палесся. Мясцовыя жыхары, што пражывалі на поўнач ад мяжы, якая праходзіла па вярхоўях ракі Ясельды на Бярозу, Дабрамысь, Крывошынь, называлі сваіх паўднёвых суседзяў палешукамі ці багнавікамі, а тая іх, у сваю чаргу, літвінамі ці літвінамі.

Якраз па гэтых акалічнасцях вынікі статыстычнага ўліку насельніцтва, праведзенага ў сярэдзіне XIX стагоддзя па матэрыялах сярэдніх мясцовых прыходаў, утрымліваюць з пункту гледжання сучаснага разумення адпаведных этнонімаў шмат супярэчнасцей і парадоксаў. Так, паводле гэтых спісаў, у Гродзенскай губерні значылася болей 200 тысяч “літоўцаў” — у асноўным за кошт беларускамоўных, мясцовых “літвінаў” (заўважым, што 130 тысяч з іх былі праваслаўнымі), 193 тысячы палякаў (у большасці акалічэнных беларусаў), 132 тысячы “рускіх” (за кошт мясцовых “русінаў”, “русых”) і толькі 25 тысяч беларусаў, прычым амаль палова з іх у Беластоцкім павеце. У прыходскіх спісах фігуруюць таксама ятвігі (30 927 чалавек) і бужане (5 463 чалавек). Аналагічная сітуацыя назіралася таксама ў Віленскай губерні, дзе колькасць літоўцаў (летувісаў) і палякаў аказалася звышанай за кошт беларускіх літвінаў і католікаў. Тут жа ўпамінаюцца і крывічы (23 016 чалавек), што пражывалі ў Лідскім і Ашмянскім паветах, у прыватнасці ў басейне Дзітвы і Бярэзіны, правых прытокаў Нёмана. Нягледзячы на ўсе хібы і недакладнасці, што ў асноўным былі выкліканы адсутнасцю адзіных падыходаў і крытэрыяў уліку “племяннага складу” насельніцтва, вынікі гэтага ўліку не могуць не адлюстроўваць пэўныя ўяўленні сучаснікаў аб беларусах (як і летувісах, паляках), існаванне сярэдневяковых форм краёвага (зямляцкага) самавызначэння, этнічнай самаідэнтыфікацыі.

Першы ўсерасійскі перапіс насельніцтва (1897 год) у якасці асноўнай этнавызначальнай прыкметы прыняў родную мову, што дало магчымасць у значнай ступені праясніць рэальную этнічную сітуацыю ў Расійскай імперыі, і ў прыватнасці ў яе “Паўночна-Заходнім краі”. Паводле перапісу, у Віленскай губерні паказалі сваёй роднай мовай беларускую — 891 903 чалавекі (56,05 працэнта ўсяго насельніцтва), літоўскую (летувіскую) — 279 720 (17,58 працэнта), яўрэйскую — 202 374 (12,72 працэнта), польскую — 130 054 (8,17 працэнта), расійскую (“вялікарскую”) — 78 623 (4,94 працэнта), нямецкую — 3 873 (0,24 працэнта), турэцка-татарскую — 2 148 (0,14 працэнта), украінскую (“маларускую”) — 913 (0,06 працэнта). Звяртае на сябе ўвагу, што ў матэрыялах перапісу побач з літоўцамі фігуруе жмудзь, што пражывала ў асноўным у Ковенскай губерні, у Віленскай губерні паказалі ў якасці роднай мовы жмудскую ўсяго 157 чалавек.

Да канца XIX стагоддзя краёвая назва “Беларусь” стала дамінаючай на ўсёй этнічнай тэрыторыі ад Беластока да Бранска, а ранейшая назва “Літва” адцянялася ўсё далей на паўночны захад і перамяшчалася на тэрыторыю летувіскіх правінцый Аўкштайці і Жамойці. Гэты працэс ішоў супярэчліва і адлюстроўваў, з аднаго боку, вынікі настойлівай і паслядоўнай палітыкі “заходнерусізму”, з другога — узмацненне культурна-эканамічнага адзінства, ажыццеленне працэсу кансалідацыі беларускага этнасу, рэст нацыянальнай самасвядомасці.

-- Што зробіш...
 Убачыў, як Сашка падышоў да Алінукоў і адразу разам з ёю падаўся ў пакой, зь якога нядаўна выйшаў.
 -- Панна ведае Алінукоў? -- запытаўся я ў перамытніцы.
 -- Ведаю.
 -- Хлопцы іх не хваляць!
 -- Дрэнь! -- адказала дзяўчына.
 Абняў яе мацней. Не пратэставала. Падумаў, што трэба сказаць ёй нейкі камплімент, і вымавіў:
 -- У вас вельмі прыгожыя вочы.
 -- Ну? -- прамовіла з запытаннем і ўсьміхнулася.
 -- Праўду кажу! -- шчыра адказаў ёй.
 Яна засьмяялася і рухам галавы адкінула назад валасы. Пасля прамовіла:
 -- Я ўсё маю прыгожае... не толькі вочы!
 -- Ого!.. Дык панна Бэлка такая... шчырая... І ўпэўненая ў сабе?
 -- Але... Такая...
 -- Люблю сьмелых. Калі б ніхто ня бачыў, пацалаваў бы панну за гэта!
 -- А потым бы пан хваліўся па ўсім мястэчку!
 -- Нічога такога! Даю слова...
 -- Ну, ну, паглядзім! -- загадкава адказала яна.
 Адчуў, што падабаецца мне і што другі танцаваў бы зь ёю, аднак яна сказала:
 -- Досьць калясіць! Мне ногі баяць. Учора з дарогі вярнулася, а ранаіца зноў ісьці!
 -- Далёка ходзіце?
 -- Пад Пятроўшчыну.
 Гэта было вельмі далёка ад мястэчка -- тры вярсты ад Мінска.
 Адвёў Бэлку да сяброўкі, якая ўступіла ёй сваё месца на паўцы. Забава працягвалася далей. У хаце стала гарача. Твары прысутных блішчэлі ад поту. Заўважыў, што некаторыя хлопцы на падлітку. Спачатку не зразу меў, калі яны здолелі напіцца. А потым убачыў, што тыя выходзяць удвух, утroph на двор і ружовенькімі вяртаюцца назад. Я позіркаў шукаў Шчыра, але нідзе ня мог яго знайсці, пакуль той сам не падышоў да мяне і, міргаючы вочкамі, не вымавіў:
 -- Хадзі на хвіліну.
 Пакрочыў за ім у наступны пакой.

шклянчакі!.. Ну, яшчэ па адной!
 -- Мудра!
 Лорд пачаў насьвістваць. Сьвістаў ён выдатна, але рэдка паказваў гэта мастацтва, таму варта было яго паслухаць. Перарваў сьвіт і запеў прапітым, сіпатым, як бы застуджаным, голасам:
Прыійшоў туды
пад вечар ўсё ж,
Прыбраны зух,
ў кішэні нож...
 Нейкі, зусім малады, з

-- Адгрызься.
 -- Вось дык пад'ехаў!
 -- Гэта стары дасьціпнік! Як не кажа, дык не кажа, а як скажа...
 -- Гэта як чорт у балоце нарыгае.
 Разносіліся галасы перамытнікаў.
 Болек Камета выпіў паўшклянкі гарэлкі. Тыльным бокам далоні абцёр вусны. Паправіўшы вусы, вымавіў:
 -- Гэта гарадскі хлапец, ад-

ся дзяўчына.
 -- Маю.
 Размаўлялі стоячы ў сенцах. Праз хвіліну заўважыў, што Фэля выпіўшы. Крочыла ня вельмі ўпэўнена, пару разоў яе занесла ўбок. Намацаўшы дзьверы кладоўкі, адчыніла іх. Пасьвяціў у сярэдзіну ліхтарыкам. Пачуўся здушаны жаночы крык, і я убачыў хлапца і дзяўчыну, якія ляжалі на падлозе. Ён усьхапіўся і стаў на калені, а яна, каб не пазналі, закрыла далонямі твар.

кам. Я падышоў туды. Альфрэд банкаваў. Ён выцягнуў з кішэні дзьве калоды новых карт. Разарваў апаскі. Стасаваў карты і паклаў 200 рублёў.
 -- У банку дзьвесьце! -- звярнуўся ён да тых, хто гуляў.
 Пачаў раздаваць карты. Я таксама ўзяў адну. Першым гуляў Шчыр.
 -- Давай за 50!
 Альфрэд суха вымавіў:
 -- Пастаў куш!
 -- Ня бойся. Не акантую цябе. Шчыр паклаў на стол 50 рублёў, дакупіў дзьве карты і прайграў, бо меў больш 21. Альфрэд згарнуў яго грошы да агульнай кучы.
 Другім гуляў Жывіца. Нехта тузануў мяне за руку. Я зірнуўся. Убачыў малады, дзіцячы твар перамытніка, які дапамагаў сьпяваць Лорду.
 -- Чаго хочаш? -- запытаўся ў яго.
 -- Пакажы карту. Хачу "памазаць"! -- адказаў мне перамытнік.
 Я паказаў яму дзсятку.
 -- Добра! -- вымавіў. -- Мажу гузіка.
 Ён даў мне залатую манету. Жывіца прайграў. Надышла мая чарга. Я паставіў трыццаць рублёў і выйграў. Адаў сваю супольніку дваццаць рублёў, але той ня ўзяў. Прамовіў:
 -- На другі раз застанецца.
 -- Добра. Як цябе завуць? -- запытаўся ў яго.
 -- Крочок, -- адказаў хлопец. Гульня працягвалася. Амаль усе прайгравалі, ва ўсялякім разе тыя, хто ставіў вялікія грошы. Сашка таксама прайграў сто рублёў. Ён быў апошнім на чарзе.



Сяргей ПЯСЕЦКІ

"КАХАНАК ВЯЛІКАЙ МЯДЗВЕДЗІЦЫ"

дзіцячым тварам незнаёмы мне перамытнік, які сьпяваў звонкім альтам, пачаў дапамагаць:
Мяне сябры бяруць за пас
І садзяць ураз за стол:
"Ты, Болек, хлопец клявы!
Напіся хоць бы кавы!.."
 Болек Камета пры слове "кавы" зморшчыўся, нібыта ад абразы, і зрабіў выгляд, што яго навітуе. Некаторыя рассьмяяліся, а Болек Лорд сьпяваў далей:
 "... Бо смага выйшла аж да края!
 Усё схлябала зграя тая..."
 -- Хлусьня! -- крыкнуў Болек Камета. -- Кажу вам і сьцьвяджаю, хлопцы, пакуль ёсьць граніца, нам хутчэй вады забракне, чым гарэлкі!
 -- Мудра! -- адказаў хтосьці за Лорда, які сьпяваў далей:
Я, як анёлак, там гуляў,
Хоць дзюрэак
сем у чэрап ўзяў!..
 -- Фэлька адну мае, але кльвую! -- кінуў Ванька Бальшавік, выскалючы зубы на другім канцы стала.
 -- Ты Фэлькай морду не абцїрай! -- бліснуў у яго бок вачыма Сашка.
 -- Я нічога... Я проста так... гуляю...
 -- Ну дык гуляй!.. І глядзі ў мяне!..
 Усе былі ўзбуджаныя алкаголем. Разносіліся выбухі шалёнага сьмеху. У паветры ляталі салёныя жарты. Курьлі без перапынку. Падлога была засьмечаная акуркамі і каробкамі ад папярост. На стале блішчэлі расплюханыя лужы гарэлкі і піва.
 Мамант, Камета, Шчыр і Лорд пілі бесперастанку.
 Фэлік Маруда, сканцэнтраванься, павольна і паважна еў вялізны кавалак вантрабянкі. Шчыр, піхнуўшы мяне локцем у бок, вымавіў:
 -- Бачыш, на аргане грае?
 Болек Камета пачуў гэта і звярнуўся да Маруды:
 -- Фэлік, любы! Ты зараз выгладзеш, як леў на пустыні, які рыкае і падае.
 -- А дзе ты бачыў ільва? -- запытаўся ў яго Шчыр.
 -- На малонку.
 -- На яким малонку?
 -- Езус на льву ў Ерусалім уязджае.
 -- Дык гэта ж асьці! -- здзівіўся Шчыр.
 -- А я думаў, што леў! -- адказаў Камета.
 Маруда адарваўся ад яды. Друга перажоўваў. Праглынуў. А пасля зь вельмі паважным выглядам выказаўся:
 -- А ты выгладзеш, як трынаццаты апостал!
 Вымавіўшы гэта, ён зноў узяўся за яду. Усе выбухнулі сьмехам. Выказваньне Маруды, што Камета выгладзе, як трынаццаты апостал, здалосся нам, невядома чаму, вельмі сьмешным.
 -- Адрэзаў яму.
 -- Адражаўся.

паіраваны...
 Шчыр падхапіў:
 -- У млын са збожжам езьдзіў!
 -- Карову да быка вадзіў! -- дадаў Лорд.
 Камета працягваў далей:
 -- Добра абабіты!
 -- Катлетай па мордзе! -- дадаў Шчыр.
 -- І налятаны, -- казаў Камета.
 -- Каля гумна за сьвіньнямі, -- дадаў Лорд.
 Маруда скончыў яду, са смакам аблізаў пальцы і флегматычна прамовіў:
 -- Я маю вас там, дзе курыца яйка трымае!
 Зноў шалёны выбух сьмеху. У гэты момант у пакой увайшла Фэля. Спынілася ў дзьвярах і хвіліну прыплюшчвала вочы, стараючыся нешта ўбачыць скрозь хмары тыгунёвага дыму. Сьмех заціх. Перарваліся размовы. Усе ськіравалі свае вочы да ўвахода.
 Фэля была апранута ў чорную шаўковую сукенку. На нагах -- чорныя шаўковыя панчошкі і пакеркі, на шыі -- залаты ланцужок ад гадзінніка, на руках зьзяла шмат бранзалетаў і пярсьцёнкаў. Павольна рушыла далей. Ступала велічна, з гонарам падняўшы ўгору незвычайна прыгожую галоўку. Позіркі хлопцаў абляпілі яе, ішлі за ёю, сачылі за кожным яе рухам, жэстам. Ванька Бальшавік аж рот разяпіў ад захаплення. Гульня і п'янка перапыніліся. А яна, задаволеная эфэктам, які выклікала ў прысутных, лёгкімі крокамі накіравалася да брата.
 Сашка зморшчыў лоб:
 -- Ну... Чаго сюды?
 -- Можна, штосьці трэба?
 -- Нічога не трэба... Ідзі адсюль!
 Фэля надзьмула вусны і страсянула галавой. Агледзела ўсіх.
 Я сустрэў яе погляд, і аж холадна зрабілася... у грудзях нечакана забракла паветра.
 Раптоўна прагучаў голас Маруды:
 -- Агуркоў бы...
 Шчыр пырснуў сьмехам. Сашка зарагатаў. І крыкнуў сястры, якая перамервала пакой:
 -- Фэлька, пачакай! Прынясі агуркоў... Поўнае вядро для сябра Маруды. Мігам!
 -- Добра, -- адказала Фэля. Пасьля, наблізіўшыся да дзьвярэй, спынілася і зноў звярнулася да брата:
 -- Дык хадзі, дапаможаш!
 Сашка падняўся, паклаў карты на стол. Хвіліну вагаўся, пасля падышоў да мяне:
 -- Уладак, схадзі дапамажы Фэлі прынесці агуркі!
 Спяшаючыся, я падняўся і накіраваўся за дзяўчынай, якая чакала ля дзьвярэй.

Фэля тузанула мяне за рукаў і пацягнула ў сенцы:
 -- Загасі ліхтарык!.. Хадзі!.. Выйшлі на панадворак. Каля сьцяны хаты прыскалася іншая пара. Пры нашым зьяўленьні яны адскочылі адзін ад другога і хутка зніклі ў цемры.
 Далацеў ціхі сьмех Фэлі. Вельмі ціхі, каб я не пачуў. Узнікла жаданьне пасьвяціць ліхтарыкам ёй у твар, аднак не асьмеліўся зрабіць гэтага. Сьмех дзіўна падзейнічаў на мяне... Стала гарача, а калені нібы самлелі. Тады ж адчуў доўгія рукі і пачуў ненатуральны нервовы шэпт:
 -- Ідзі туды... у камору...
 Вазьмі вядро і ліхтар... Ідзі...
 -- Яны там... -- перарваў яе. Пырснула сьмехам.
 -- Дурны ты! Ідзі!..
 Камора была ўжо пустой. Я знайшоў вялікае ацынкаванае вядро і ліхтар. Узяўшы ўсё, выйшаў на двор.
 -- Ужо?
 -- Ужо.
 -- Дык хадзем!
 Крочыла шпарка. Апынуліся ў агародчыку за хатай. Убачыў абсыпаную зямлёй пахіленую стрэжку скляпка. Фэля пакруціла калодку і, нізка нахіліўшыся, ступіла ў сярэдзіну. Падаўся за ёю. Суцькнуліся ў цемры. Мімаволі, не разумеючы, што раблю, прыцнуў яе да сабе і моцна абняў. Маўчала. Праз хвіліну прамовіла:
 -- Ну, адпусьці!
 Адрозу адпусьціў. Яна запаліла ліхтар і адамкнула малява дзьверцы ў склеп. Павярнуўшыся да мяне, з бледным тварам і нейкім дзіўным голасам, якога я ніколі раней у яе ня чуў, прамовіла:
 -- Залазь туды!.. Трымай ліхтар!..
 Па стромкай прымітыўнай драбіне я злез уніз. Паставіў на зямлю ліхтар.
 -- Лаві, -- пракрымала зверху.
 Кінула мне вядро і пачала злазіць. У склепе пахла цьвільлю. Сьвятло ліхтара гублялася па цёмных закутках.
 Я глядзеў угору на дзяўчыну, якая памалу сьходзіла ўніз па драбіне. Бачыў яе смуглыя ногі. Адной рукой Фэля падбрала сукенку... больш, чым было патрэбна для свабоды рухаў.
 Зь вядром агуркоў у руцэ вярнуўся да хлопцаў. Пакой поўніўся. Гулянка ішла як найлепш.
 Агуркі разам зь вядром паставіў насупраць Фэлькі Маруды.
 -- На! Засаджвай!
 Маруда, ня баячы часу, зашунуў руку ў вядро.
 -- Гэтаму і з бочкай пастаў, не адмовіцца! -- заўважыў Лорд. Шукаючы Шчыра, я агледзеў пакой. Убачыў яго на другім канцы стала непадалёку ад Алінукоў. Падміргнуў мне во-

каму Альфрэд ператасаваў карты. Пачаўся другі тур. Шчыр уважліва сачыў за яго рухамі. Раздалі карты. Шчыр паклаў на стале 100 рублёў.
 -- Пайшоў на стол!
 Альфрэд даў яму карту.
 -- Досьць! -- вымавіў Шчыр. Альфрэд узяў дзьве карты і адкрыў іх:
 -- Дзевятнаццаць.
 Шчыр прайграў. У яго было ўсяго 17.
 Наступны 50 рублёў прайграў Жывіца. Я дадаў да 20 рублёў Крочка 30 сваіх. Шчыр сказаў мне:
 -- Мажу 50.
 Я выйграў 100 рублёў і адаў ім выйграе.
 Пад канец другога тура банк выраўнаў у сем разоў. Там было больш за 1 300 рублёў. Альфрэд хваляваўся. Яго твар пачырванел. На ім паказаліся кропелькі поту. Ператасаваў карты і раздаў. Ішоў трэці, апошні тур.
 Шчыр паставіў адразу 170 рублёў. Усё, што меў. Узяў карты і -- прайграў. Жывіца таксама прайграў. Ён звярнуўся да мяне:
 -- Пакажы карту!
 У мяне быў туз. Жывіца прамовіў:
 -- Мажу 300 рублёў.
 Даў мне грошы. З другога боку Сашка падсунуў мне два банкноты па сто дэляраў. Крочок даў 50 рублёў. Бачачы гэта, я зразу меў, што яны хочуць адыграцца і ўзяць з банка. Паставіў 100 рублёў. Шчыр падышоў да мяне:
 -- Можаш паставіць за мяне 200 рублёў?.. Калі прайграю, заўтра аддам табе.
 -- Добра.
 Паставіў разам 200 дэляраў і 650 рублёў. Рукі ў Альфрэда трэсьліся. Шчыр, нахіліўшыся над сталом, уважліва сачыў за кожным яго рухам.
 Альфрэд узяў сабе адну карту, пасля павягаўся хвіліну перад тым, як даць мне другую карту. Шчыр не зводзіў вачэй з ягоных рук. Альфрэд даў мне карту. Гэта была дзсятка... Я выйграў.
 Захрыпеўшым голасам Альфрэд адлічыў мне грошы.
 -- Клёва, -- прамовіў Лорд. -- Маеш, браце, шчасьце!
 Банк зьяляўся напалову. Праз некалькі наступных хадзоў зноў падрас. Дайшла чарга да Сашкі. Ён адрывіста вымавіў:
 -- Банк.
 -- Як? -- зьяляўшы, запытаўся Альфрэд.
 -- Кажу: банк!

Працяг.
 Пачатак у № 29--35.

10
 Разам з Фэляй апынуліся ў вялікіх сенцах.
 -- Ёсьць ліхтарык? -- запытала-

Альфрэд ператасаваў карты. Пачаўся другі тур. Шчыр уважліва сачыў за яго рухамі. Раздалі карты. Шчыр паклаў на стале 100 рублёў.
 -- Пайшоў на стол!
 Альфрэд даў яму карту.
 -- Досьць! -- вымавіў Шчыр. Альфрэд узяў дзьве карты і адкрыў іх:
 -- Дзевятнаццаць.
 Шчыр прайграў. У яго было ўсяго 17.
 Наступны 50 рублёў прайграў Жывіца. Я дадаў да 20 рублёў Крочка 30 сваіх. Шчыр сказаў мне:
 -- Мажу 50.
 Я выйграў 100 рублёў і адаў ім выйграе.
 Пад канец другога тура банк выраўнаў у сем разоў. Там было больш за 1 300 рублёў. Альфрэд хваляваўся. Яго твар пачырванел. На ім паказаліся кропелькі поту. Ператасаваў карты і раздаў. Ішоў трэці, апошні тур.
 Шчыр паставіў адразу 170 рублёў. Усё, што меў. Узяў карты і -- прайграў. Жывіца таксама прайграў. Ён звярнуўся да мяне:
 -- Пакажы карту!
 У мяне быў туз. Жывіца прамовіў:
 -- Мажу 300 рублёў.
 Даў мне грошы. З другога боку Сашка падсунуў мне два банкноты па сто дэляраў. Крочок даў 50 рублёў. Бачачы гэта, я зразу меў, што яны хочуць адыграцца і ўзяць з банка. Паставіў 100 рублёў. Шчыр падышоў да мяне:
 -- Можаш паставіць за мяне 200 рублёў?.. Калі прайграю, заўтра аддам табе.
 -- Добра.
 Паставіў разам 200 дэляраў і 650 рублёў. Рукі ў Альфрэда трэсьліся. Шчыр, нахіліўшыся над сталом, уважліва сачыў за кожным яго рухам.
 Альфрэд узяў сабе адну карту, пасля павягаўся хвіліну перад тым, як даць мне другую карту. Шчыр не зводзіў вачэй з ягоных рук. Альфрэд даў мне карту. Гэта была дзсятка... Я выйграў.
 Захрыпеўшым голасам Альфрэд адлічыў мне грошы.
 -- Клёва, -- прамовіў Лорд. -- Маеш, браце, шчасьце!
 Банк зьяляўся напалову. Праз некалькі наступных хадзоў зноў падрас. Дайшла чарга да Сашкі. Ён адрывіста вымавіў:
 -- Банк.
 -- Як? -- зьяляўшы, запытаўся Альфрэд.
 -- Кажу: банк!

ДА 100-годдзя 3 ДНЯ НАРАДЖЭННЯ

Ванды ЛЯВІЦКАЙ

Я АД ВАС ДАЛЁКА...

Сёлета ў верасні сотая гадавіна з дня народжэння Ванды Лявіцкай, дачкі самабытнага пісьменніка і грамадскага дзеяча Ядвігіна Ш., жонкі сьпіннага вучонага Язэпа Лёсіка. Яна і сама з юнацкіх гадоў, пачынаючы з 1909 года, з часу публікацыі першага свайго абразка "Бацькаўшчына" ў "Нашай ніве", актыўна далучаецца да нацыянальнага адраджэння.

...Першая кнігарка першай беларускай кнігарні ў Мінску... Першая беларуская настаўніца першай беларускай школы. Зноў жа ў Мінску... Выхаваўца і настаўніца беларускага сіроцкага прытулку... Бібліятэкарка Пушкінскай кніжніцы...

Усяго і не згадаеш, што выпала на кволя Вандзіны плечы рабіць у тыя, ужо далёкія, перадкастрычніцкія, нашаніўскія дні. Яе можна было ўбачыць і пачуць на бурлівых тагачасных сходах і з'ездах. Яна ўсюды бараніла права беларускага народа на асвету на роднай мове. Ёй пашчасціла шчыраваць і ў такой сьпіннай газеце, як "Вольная Беларусь". Усё гэта, яшчэ раз зазначу, было да гучна вядомай Кастрычніцкай рэвалюцыі.

Але вось усталывалася савецкая ўлада, абвешчана Беларуская Савецкая Рэспубліка. Здавалася б, настала самая спрыяльная пара для такіх адраджэнцаў і асветнікаў, як Ванда: засявай сабе спакойна нацыянальныя загоны і ні пра што іншае не дбай. Але не тут тое было... З 1930 года пачаліся ганенні і арышт дарагога ёй чалавека, акадэміка, аўтара шматлікіх падручнікаў па роднай мове Язэпа Лёсіка. З гэтай пары ўся сям'я Язэпа Лёсіка трапіла ў нямінасць. Шукаць паратунку ці якой іншай падтрымкі не было ў каго. Жыццё ў Мінску зрабілася невыносным. Язэпа Лёсіка выслаілі з Беларусі на пяць гадоў. Напачатку Ванда думала неж перабіцца гэтыя пяць гадоў у Мінску. Спадзявалася, што з часам усё неж перамелецца, уладжуецца, разбяруцца, усё будзе, як і даўней. Дыні дзяцей было шкада. Яны ўжо хадзілі ў школу. Ванда разумела: паехаць следам за Язэпам — гэта значыць, пазбавіць дзяцей Бацькаўшчыны, мовы. А ці ж магла яна, перакананая патрыётка, на гэта рашыцца! Але абставіны ў Мінску ўсё ўскладняліся. Працы ніякай. Адно дазволілі рабіць пасудамыйкай у якойсьці рабочай сталойцы на Камароўцы. А пасля не выдалі Вандзе пашпарта.

І сям'я, для якой Беларусь была і калыска, і песня, і дом, мусіць пакінуць усё роднае, звязкае, дарагое, справядлівае і кінуцца ад роспачу і страху ў белы свет. І назаўсёды... З імі ехалі Гарэцкія, Жылуновічы, Баліцкія і іншыя. "Нас усіх, — згадвае Вандзіна дачка Алеся, — пагрузілі ў вагон. Мама плакала, развітваючыся з родным горадам назаўсёды, з усім, што яе яднала з малых гадоў".

Напачатку Ванда з дзецьмі і сваёй матуляй, жонкаю Ядвігіна Ш., кіравала ў Камышын на Волзе. Там сустрэў іх сасланы ўжо Язэп Лёсік. Аднак ён сказаў, што сам пакуль жыве і працуе на другім беразе Волгі, у Нікалаеўску. У Камышын жа ён толькі прыязджае "отмечаться в НКВД". І даволі часта.

Жыццё на высылцы, хоць і не тое, яким яно павінна было быць, спаквалася пачынала наладжвацца. І раптам вестка: Лёсікі вольныя! Паспрабавалі вярнуцца ў Мінск. Але там казалі: зварот ваш на Беларусь не пажаданы і працы тут ніякай не будзе.

Сям'я Лёсікаў зноў на ростані. Куды кінуцца? Прыбіліся на станцыю Злынка. Але ўжо праз год зноў мусілі шукаць дзесьці якога прыстанішча. Ванда з дзецьмі засталася часова ў Навазубкаве. Лёсік жа пусціўся шукаць якой службы. Прыбіўся ў Дубаўку, што пад колішнім Сталінградам. Праз нейкі час зноў пераезд. На гэты раз у Аткарск на Саратаўшчыне. У 1938 годзе сталінскія сокалы зрабілі новы налет на сям'ю Ванды і Язэпа Лёсікаў. На гэты раз арыштавалі гаспадара на знішчэнне. Ванда Лявіцкая мусіла пакінуць Саратаўшчыну. Пэўны час жыла ў Нежыне, затым у Ліпецку і Армавіры. Жыццё сваё завяршыла ў станцыі Татарка на Стаўрапольшчыне.

Як жа на высылцы пачувала сябе Ванда, яе сям'я, адлучаная ад родных каранёў, ад радзімы, ад той нівы, якую яна засявала і збіралася засяваць? Найперш на пастылай высылцы давясло ўсё пераіначваць. Пачалі з мовы. Дамовіліся, што размаўляць пакуль усе



будуць толькі па-расейску, каб хутчэй і як напэжна засвоіць згаданую мову. "Было шмат слёзаў і смеху, пакуль мы навучыліся гаварыць па-руску", — згадвае малодшая Вандзіна дачка Алеся. У Мінску ж уся сям'я Лёсікаў строга трымалася беларускай мовы і дзеці вучыліся ў беларускай школе. А тут, на высылцы, давясло цалкам перайсці на расейскую, хоць і блізкую, але не родную, блізкую, але адрозную.

Ванду напачатку ўзялі карэктарам у мясцовую газету. Але гэтак было да той пары, пакуль Язэпа Лёсіка не арыштавалі другі раз. А гэта здарылася летам 1938 года. І давяслося ўдасць працы. Але не чорная праца, сушыла і прынікала Ванду. Ёй было няўцям, чаму яна, яе дзеці, яе муж, такі знаны чалавек, вучоны, маючы свой спрадвечны кут, мусіць туляцца па свеце, педзь не жабраваць.

Ванда не раз думала: за што ёй такое жыццё?

Там, на Беларусі, яна ведала, што рабіла, дзеля чаго жыла. А тут... Цяпер у яе адзіны клопат, каб неж выжыць. Выжыць? Але навошта? Хіба толькі дзеля дзяцей, каб зусім не згінулі. Мо ж так не заўсёды будзе? Мо ім яшчэ пашчасціць вярнуцца на Беларусь? Каб жа так!...

... Беларусь, яе родныя Карпілаўка, Мінск, Радашковічы прыходзілі да яе штодня. Тая ж Алеся, яе малодшая дачка, згадвае: "Яна нам часта раскажвала пра Беларусь. Ідзем мы тут дзе, у якія ягады ці грыбы, а яна ўспомніць, якія лясныя былі ў Карпілаўцы..." І гэткае здаралася часта. Ад згадак шчымяла яе сэрца. Там, на яе любай і адзінай Беларусі, яе Бацькаўшчыне, усё яе знаёмыя. Там дзесьці Янка Купала і Уладзіслава Францаўна, Якуб Колас і яго Марыя, Змітрок Бядуля... "Няўжо яны ніколі не ўспамінаюць пра нас? — думалася ёй. — Яны ж усё нам родныя, блізкія, свае..."

Асаблівае забыццё пра Ванду на Беларусі настала пасля вайны. Лічаныя людзі ведалі, што жыве дзесьці на выгнанні з сваёй сям'ёй дачка Ядвігіна Ш., літаратарка з нашаніўскай пары, беларуская асветніца, сучасніца і паплечніца Максіма Багдановіча, Аракадзя Смоліча, Зоські Верас, Уладзіслава Галубка, Браніслава Тарашкевіча, Аляксандра Уласава, Фабіяна Шантыра і шмат-шмат каго яшчэ — Алеся Гаруна, Каруса Каганца. Некаторыя з нашых літаратараў-даследчыкаў у шасцідзсятых, памяжчэлых пасля развенчвання культуры асобы гадах, пачалі наладжваць кантакты з Вандаю, але рабілася гэта ўсё асцярожна, абачліва. Дзіва што! Ванда Лявіцкая была на тую пару адна з нямногіх, хто стаяў ля вытокаў беларускіх адраджэнцаў, зналася шмат з якімі пісьменнікамі, ведала да драбніц, як нараджаўся нацыянальны рух на Беларусі. Хацелася шмат чаго ад яе выпытаць, распытаць. Але ж яна не толькі дачка пісьменніка, але яшчэ і жонка "ворага народа". Язэп Лёсік на тую пару не быў яшчэ рэабілітаваны. Адно толькі яго прозвішча — Лёсік — шмат у каго на Беларусі выклікала калі не трымценне каленя, то абачлівасць і трывогу. Не кожны адважваўся да яе з Беларусі напісаць. Некаторыя мудрагелілі: падлісвалі канверты на яе дзвярцае прозвішча — Лявіцкая, і Ванда адчувала, што за гэтай, нібыта бяскрыўднай і натуральнай эквілібрыстыкай з яе прозвішчам шось тоіцца, шось стаіць. І гэта абурала яе.

(Заканчэнне на 8-й стар.)

Б АДАЙ, не будзе памылкай казаць пра вялікую прыцягальную сілу легенд, паданняў. Асабліва тых, што тычацца паходжання назваў розных населеных пунктаў. Слухаеш гэтыя гісторыі і толькі здзіўляешся назіральнасці, дасціпнасці, таленту іх апавядальнікаў. Сявдома не кажу — стваральнікаў, бо кожны апавядальнік ва ўжо знаёмы твор абавязкова ўносіць нешта сваё, а тым самым становіцца і сааўтарам.

Вось толькі бяда: рэдка напаткаеш выданне, у якім быў бы прадстаўлены гэты жанр. У якасці выключэння (прыемнага, зразумела) варта назваць ладны том, што некалькі гадоў назад выйшаў у акадэмічнай серыі "Беларуская народная творчасць" — "Легенды і паданні". Ды калі тое было! Кніжка даўно стала бібліяграфічнай рэдкасцю. Але як высветлілася, ёсць чалавек, ахвочы гэтую

ГАРТАЮЧЫ НОВУЮ КНИЖКУ

НАЗВЫ ПАВОДЛЕ ЛЕГЕНД І ПАДАННЯЎ

добраю справу прадоўжыць. Ім аказаўся кандыдат філалагічных навук Аляксей Менадавец, добра вядомы ўжо на Беларусі як даследчык фальклору.

А размахваўся А.Менадавец на тое, што хутчэй за ўсё па сіле цэламу навуковаму калектыву. А.Менадавец доўгі час занатоўвае паданні, павер'і, легенды, прымаўкі. Так сказаць, напрацоўвае матэрыял для будучых даследаванняў. Але, калі неж пачаў сістэматызаваць гэтыя запісы, то са здзіўленнем і радасцю для сябе заўважыў, як сярод іх шмат тых, што тычацца паходжання назваў розных населеных пунктаў. І што самае цікавае — пра асобы з іх па некалькі сюжэтаў. Тады ў А.Менадаўца і нарадзілася ідэя апрацаваць гэтыя матэрыялы і аб'яднаць іх па абласцях. А паколькі на Беларусі шэсць абласцей, то павінна было атрымацца ажно шэсць кніг.

Здавалася б, не па сіле аднаму. Ды нездарма кажуць: "Не Багі гаршкі абпальваюць". А.Менадавец ад сваёй задумы не адступіўся, а калі аб'ёмныя рукапісы былі гатовы, пачаў шукаць тых, хто б дапамог у выпуску кніг. Аднадушцаў знайшоў сярод кіраўніцтва выдавецтва "Беларусь". Балазе, там ён ужо лічыўся сваім аўтарам. Так і з'явілася ў выдавецтве "Беларусь" новая серыя "Мой родны кут", а першай у ёй і стала кніга А.Менадаўца "Брэстчына", што мае падзаглавак "Назвы населеных пунктаў паводле легендаў і паданняў", а гэта сто пяць паселішчаў.

У прадмове "Слова да чытача" А.Менадавец зазначае: "Народ мае свае глыбокія карані, глыбінныя, сівыя, якія цягнуцца не дзе ажно з тых часоў, калі тут з'явіліся першыя людзі, і, мабыць, кожнаму з нас хочацца прасачыць, адкуль жа яны ідуць. Даследчыкі ў галіне розных навук даўно гэтым займаюцца. Я не ставіў перад сабой такой мэты — дакладна вызначыць паходжанне той ці іншай назвы. Я прапаную толькі ў апрацаваным выглядзе народныя паданні і легенды, тое, што існуе ўжо сёння, а можа, і тысячы гадоў".

Першым у кнізе, як таго і чакалася, асэнсоўваецца паходжанне назвы Брэст. Гісторыя, якую падае А.Менадавец, не сказаць, каб надта арыгінальная, пра гэта можна было прачытаць і раней. Але ж, не будзем забываць, аўтар-складальнік на арыгінальнасць і не прэтэндуе. Для яго галоўнае — узнавіць адзін з варыянтаў з'яўлення Брэста. А то было ў даўнія часы, у самую што ні ёсць сівую мінуўшчыну. Прабіраліся купцы па незнаёмай мясцовасці са сваімі таварамі, трапілі ў непраходнае балота — багна такая хістка, што кроку зрабіць немагчыма... Спыніліся ў роспачы, а пасля і адпачыць вырашылі. Гаспадару ў сне "паддалася, што бачыць перад сабой матулю ў бялюткай вопратцы, якая нешта трымае ў руках і гаворыць ціха: "Сыноч! Паслухай мяне, дастань тое, што я табе ў дарогу заўсёды давала!". Прахапіўся купец, уззяў у рукі "невялікі абраз Маці Боскай трохручніцы, звярнуўся да яе з просьбай, каб дапамагла з багны выбрацца. Абяцаў на гэтым месцы пабудаваць царкву ў яе гонар".

Так і сталася... Уратаваліся купцы, зрабілі гаць, дрэвы секлі, бяроству слабі. А выбраліся на сухое месца, сабралі яе, знеслі ў адну гурбо, каб, едучы назад, гэткае месца заўважыць... Потым пабудавалі там невялікую каплічку, а затым і сяліцца наўкола пачалі: "А назва так і засталася — Бярэсце. Гэта ўжо потым, калі горад стаў, перайначылі на Брэст".

Далей у кнізе паходжанне назваў даецца па раёнах. З Брэсцкага разглядаюцца

Астрамечава, Ганнаспаская (цяперашняя Заазёрная), Дурычы (Знаменка), Скорбічы (Дружба), Страдзеч... Адначасова бачна, наколькі ранейшыя назвы больш адпавядаюць народнай традыцыі. Узяць, напрыклад, вёску Ганнаспаская. Як быццам, у гонар дзяўчыны, што ўратавала людзей ад бяды. А што ж, магло і так быць. Чаму б не вярнуць вёску яе ранейшую назву! Але гэта ўжо, думаецца, справа будучыні. А.Менадавец толькі занатоўвае, што пачуў, а вывады, як кажуць, рабіць іншым.

Прадстаўлены і такія раёны, як Баранавіцкі, Бярозаўскі, Ганцавіцкі, Драгічынскі, Жабінкаўскі, Іванаўскі, Івацэвіцкі, Камянецкі, Кобрынскі, Лунінецкі, Ляхавіцкі, Маларыцкі, Пінскі, Пружанскі, Столінскі... Уся Брэстчына... Кожны, хто знаёмы з тамашнімі мясцінамі, узяўшы ў рукі кнігу, пачне шукаць паходжанне знаёмых назваў.

Я з вялікім задавальненнем перагарнуў старонкі, дзе апавядаецца пра Драгічыншчыну. Сам Драгічын, а таксама Антопаль, Бездзеж, Валавель, Папіна, Сварынь, Ялч... У гэтых населеных пунктах даводзілася бываць, калі ў 1968 годзе пасля заканчэння факультэта ўніверсітэта па размеркаванні год загадваў аддзелам пісем і масавай работы мясцовай раённай газеты. Як ні сорамна прызнацца, а пра паходжанне іх нічога не ведаў. А ў кожнага ж пункта свая гісторыя...

У Антопаля такая... Было ў бацькі трое сьноў. Малодшы з іх Антон да працы не надта ахвочы, вольны і звычайна любіў мянташыць. Дзе ўжо тут, каб працаваць. Зарос яго палетак пустазеллем, а суседзі выпальвалі яго, каб насенне не разніосілася:

"Чарнела зямля, і хто не ведаў і ехаў паўз яе, то звычайна пытаўся: — А гэта што за дзіва такое? Суседзі заўсёды адказвалі: — Дык гэта ж Антопаля поле!"

Паселішча, што з цягам часу з'явілася на гэтым месцы, пачалі называць "скарочана ад Антопаляга поля — Антопалем".

Як бачна, паходжанне гэтай назвы не вельмі гонару дадае тутэйшым жыхарам. Але такі народ, каб не забываць ні добрае, ні благое. І такая яна, людская памяць, каб акумуляваць у сабе ўсё, нічога не прапускаючы. Частку гэтай памяці і ўзяўся данесці да нас А.Менадавец. У планах выдавецтва "Беларусь" на сёлетні год значацца і дзве наступныя кнігі — "Гродзеншчына" і "Міншчына", астатнія выйдучы пазней.

Няма сумнення, што робіцца вельмі важнай і патрэбнай справа. За гэта і самому аўтару-складальніку, і выдавецтву застаецца адно сказаць: "Дзякуй!" Разам з тым не абыйсця і без слях-такіх заўваг. Паколькі гэта не навуковае выданне, бадай, і не трэба паведамляць, ад каго запісана тая ці іншая легенда, канкрэтнае паданне. Аднак хацелася б, каб А.Менадавец больш уважліва ставіўся да апрацоўкі матэрыялу. Скажам, гаворка пра Драгічын: "Сама назва племені "дрыгавічы" з'явілася, відаць, тады, калі, паводле шматлікіх беларускіх вусна-пазтычных легендаў і паданняў, з'явіліся на белым свеце два асноўныя племені нашых продкаў..."

Прабачце, але хто гэта гаворыць такім "стылем"? Нехта з народа, ды і не можа абыйсця без "вучонасці". І гэта, на жаль, не адзінаквы выпадак...

Паколькі выданне серыйнае, на вокладку вынесена карта Беларусі, на якой будзе па чарзе пазначацца тэрыторыя той вобласці, пра якую раскажваецца. Але ж чаму гэтым разам пазначаны чорнай фарбай увесь поўдзень Беларусі? Не толькі Брэстчына, а і Гомельшчына! Гэта не я заўважыў, а мой сын, цяпер трэцякласнік! Пазначана, што мастацкае афармленне кнігі фірмы "Графема". Ды куды ўсе глядзелі на такое афармленне.

І апошняе. Кніга не сшыта, а дзеля эканоміі склеена. Нашых замежных суайчыннікаў гэтым, вядома, не здзівіць, але за мяжой і склейваць умеюць. Не тое, што ў нас! Ды і не будзем забываць, што гэта выданне не на дзень і не на два, наўрад ці яно будзе калі-небудзь перавыдадзена. І кошт немалы, у сярэднім 30 тысяч "зайцоў" — палова мінімальнай зарплаты. А і за мяжой да каштоўных выданняў зусім іншы падыход, чым да тых, якія выпускаюцца як звычайнае "чтиво".

Але заўвага заўвагай, а хочацца, каб як мага хутчэй з'явіўся чарговы выпуск, прысвечаны Гродзеншчыне.

Алесь МАРЦІНОВІЧ.

Марыя ДУБОУКА

МАЕ САНАТОРЫІ І КУРОРТЫ

УРЫВАЧНЫЯ ўСПАМІНЫ

МАЯ ПАЕЗДКА ў АЛАТЫРСКІ ЛАГЕР І НАША АПОШНЯЯ СУСТРЭЧА ПЕРАД АДПРАЎКАЙ УЛАДЗІМІРА МІКАЛАЕВІЧА ў ДАЛЁКІЯ ЛАГЕРЫ

ны на 10 гадоў далёкіх лагераў, -- у яго сказіўся, перасмыкнуўся твар, і тут жа: "Не можа быць, табе казалі няпраўду, нічога ж няма, і пасля выбараў усіх нас вызваліць". А ў гэты час на станцыі Канаш для іх ужо рыхтаваўся цягнік на Далёкі Усход. Пра вырак ён даведаўся ўжо там, далёка на ўсходзе.

ПЕРШЫ ўДАР. ЛІПЕНЬ 1930 ГОДА

Мы жылі на дачы ў Пярлоўцы. Уладзімір Мікалаевіч працаваў у Крамлі ў вярэбніцы. 20 ліпеня прыехала з Масквы яго маці і сказала, што Валодзь, відаць, арыштавалі на працы, таму што на маскоўскую кватэру прывязджалі па яго, прасілі паведаміць ім адрас дачы, а маці сказала, што яна можа іх дзесьці, гэта значыць паехаць з імі і паказаць дом, а назву вуліцы і нумар дома яна не ведае. Яны адмовіліся ад яе паслуг і чакалі на кватэры, пакуль ён не паехаў на працу на 5 гадзін вечара, і калі яго арыштавалі, тады і з кватэры выехалі. Цікавіліся, ці ёсць зброя. Паўлік паказаў ім у куце сукаватую палку.

Былі першыя спякотны дзень гэтага лета, і Уладзімір Мікалаевіч апрануў белы касцюм і надзеў сандалі.

Маці Уладзіміра Мікалаевіча засталася на дачы з Алікам, а я паехала расшукваць Уладзіміра Мікалаевіча. На мае пытанні ва ўсіх турмах і МДБ (ці як яно тады называлася?) мне адказвалі: -- "такога няма". Тады мне паказалі не п'ягача, "ці ёсць такі і такі", а проста несці перадачу. У Бутырках мне казалі: "Ёсць, але перадачы яму не дазволілі", а ў наступны раз казалі: "Такога няма і ніколі не было".

Звычайна мы з Алікам хадзілі да цягніка сустракаць Уладзіміра Мікалаевіча, і ён (Алік) кожны дзень у адпаведны час цягнуў мяне ці бабунку за руку і паўтараў: "Тату". Прыходзілася хадзіць з ім на станцыю, і ён журботна вяртаўся дадому, не сустраўшы тату. Сябры і прыяцелі не паказваліся. Параіцца не было з кім. Адзін Кунцэвіч паводзіў сябе высакародна і, я б сказала, мужна. Часта прыязджаў даведцца, ці няма чаго новага, і, калі мне трэба было кудысьці ісці па справах Уладзіміра Мікалаевіча і не было куды падзець Аліка, ён хадзіў з ім у гэты час гуляць па скверы. Здаецца, ён параіў мне звярнуцца да Адамовіча, які тады працаваў у Маскве ў цукровым трэсце. Адамовіч сказаў: "Паспрабуйце пашукаць яго ў Мінску". Адзін з "сяброў" Уладзіміра Мікалаевіча Станкевіч Канстанцін толькі што вярнуўся з Мінска, і я пайшла да іх у надзеі атрымаць хоць нейкія звесткі. Ён спаў ці прыкідваўся, што спіць, у другім пакоі, і ці я, не дачакаўшыся, адчыніла туды дзверы, ці жонка, адчуваючы няёмкасць за яго, і я бачыла яго на ложка, спіной да сцяны. На мае пытанне, ці не ведае ён чаго пра Валодзьку, ён, нават не паварочваючыся, прамармытаў нешта нечленараздзельнае. Я паднялася і пайшла да выхаду. Жонка прапанавала, здаецца, гарбаты, але ж мне патрэбна было не гэта. І пайшла.

Сабрала я што-нішто з адзення і харчоў і паехала ў Мінск. У ЧК у Мінску мне казалі, што Дубоўка тут, але ніякіх перадач яму не дазволена. А ў яго акрамя блага касцюма і сандалю нічога няма. Калі яго везлі з вакзала ў камендатуру, то нехта яго бачыў, таму што пайшлі чуткі, што людзей, маўляў, пачалі хапаць у адной бялізне з пасцелі.

Пайшла я ў ЦК партыі Беларусі і папрасілася на прыём да першага сакратара ЦК

Васілевіча. Ён мяне прыняў. На мае пытанне: "Ці тут Дубоўка?", ён адказаў: "Так, тут". Я сказала, што хацела б пераканацца ў гэтым, таму што бывала і так, што мне казалі -- "тут", а затым -- "няма і ніколі не было". На яго пытанне: "Чаго ж вы хочаце?", я сказала, што мне трэба перадаць мужу рэчы і атрымаць ад яго даверанасці на грошы, якія былі ў яго на кніжцы па месцу працы. Дык вось, напісаная яго рукою даверанасць і распіска аб атрыманні перададзеных рэчэй і былі б доказам таго, што ён тут. Тады Васілевіч сказаў: "Бачыце, але ж бываюць не толькі меры фізічнага ўздзеяння". "Ах, вось як, -- адказала я, -- значыць, трэба так разумець -- прызнавайцеся ў тым, чаго ты не рабіў, а пакуль твая сям'я будзе сядзець без грошай -- так, ці што?". Тады ён здымае трубку, вызывае Рапапорта (начальнік ЧК) і кажа: "Тут прыехала жонка Дубоўкі, трэба прыняць ад яе рэчы і выдаць ёй даверанасці". Пасля гэтага ад мяне без затрымкі прынялі рэчы, і я атрымала патрэбныя мне даверанасці на зарплату і на грошы на ашчаднай кніжцы на нязначную суму. Прыкладна таксама месечная зарплата. У яго ніколі не магло быць зберажэнняў пры яго шырокай натуре. І ніхто ж не чакаў такога. Уладзімір Мікалаевіч заўсёды быў аптымістам і нічога дрэннага не мог чакаць.

Аб харчовых перадачах на гэты раз не хацелі і размаўляць -- "вядзецца следства".

Праз некаторы час да нас на Малую Грузінскую прыйшоў швейцар з Беларускага паўпрэства і сказаў, што прыехаў Галадзед і што, можа, трэба з ім пагаварыць пра Уладзіміра Мікалаевіча. Я пайшла ў паўпрэства і размаўляла з Галадзедам. Ён сказаў, што вяртаецца ў Мінск з паездкі на поўдзень, нічога зараз сказаць не можа, а адносна харчовых перадач, калі я сказала, што не зразумела, што гэта за ўмовы Аляксееўскага равеліна -- такая строгаць, ён сказаў, каб я прыехала ў Мінск, і ён пастараецца дапамагчы. У Мінску ён мяне прыняў, сказаў, што можна перадаць пасылку або пісьмо і дадаў: -- "Я ўпэўнены, што ўсе нашы хлопцы хутка будуць свабодныя". Ці думаў ён так на самай справе -- не ведаю.

Наконт харчовых перадач я толькі сказала, што зусім немагчыма, каб перадачы перадавалі толькі для Дубоўкі, што тады ўжо лепш не трэба. Ні на адну мінуту я не думаю, што мая размова мела нейкі ўплыў, відаць, надшыў такі час, калі следчыя ўлады знайшлі магчымасць дазволіць, але факт, што перадачы пачалі прымаць рэгулярна. Уладзімір Мікалаевіч перадавала Аня Бабарэка, а мы рэгулярна прысыпалі ёй харчовыя пасылкі для Уладзіміра Мікалаевіча.

У яе ў адзін са сваіх прыездаў у Мінск бачыла Уладзіміра Жылку. Ён быў вельмі хворы, і яго адпусцілі з турмы да высылкі. Выглядаў ён дрэнна, цяжка дыхаў. Між іншым, я памятаю, ён сказаў, што ў турме ён вельмі сумавуў па сваёй маленькай дачцы: "Штосьці жахлівае (часты яго выраз), увесь час яна скача ў мяне перад вачыма, як толькі я іх заплюшчу".

У Мінску іх трымалі 10 ці 11 месяцаў, і ў маі ці ў чэрвені яны ўжо былі ў перасыльнай турме ў Бутырках. Ужо быў вядомы прысуд -- 5 гадоў адміністрацыйнай высылкі ў г. Яранск. Перад адпраўкай было дазволена спатканне. Былі я з сынамі і маці. Уладзімір Мікалаевіч быў вельмі бледны, і была прыкметная адуплаватасць.



У Нацыянальнай бібліятэцы Беларусі прайшоў семінар, арганізаваны беларускім аб'яднаннем татар "Аль-кітаб", што ў перакладзе значыць "Свяшчэнная Кніга". Мэта яго -- узняць цікавасць да культуры беларускіх татар.

Сёлета спаўняецца 600 год з таго часу, як яны пасяліліся на Беларусі. Цяпер іх налічваецца больш дванаціці тысяч.

Удзельнікі семінара азнаёміліся з выставай рэдкіх старадаўніх татарскіх кніг, галоўнай асаблівасцю якіх з'яўляецца тое, што беларускія тэксты напісаны арабскай графікай. Гэтыя кнігі датуюцца XVI стагоддзем.

НА ЗДЫМКУ: Якуб ЯКУБОУСкі дэманструе старадаўні татарскі кітаб -- кнігу, у якой сабраны легенды, казкі і паданні.

3 РОДУ КУНЦЭВІЧАЎ-АГІНСКІХ

[Заканчэнне. Пачатак на 1-й стар.]

Ён на нейкай пасадзе гэткага кшталту і працаваў у тамтэйшым калгасе Рудні Кашалёўскай. Рукі меў залатыя, бо яшчэ ў мінулым стагоддзі ў Варшаве скончыў механічную школу, якая па сённяшніх мерках давала сярэдняю спецыяльную адукацыю, -- тлумачыў мне Ігар Аляксандравіч.

Зразумела, Ігару Чыкеру гора ў трыццаці гады давялося халапуць, як нашчадку "кулацкага элемента". Хлапчука не прымалі ў п'янеры. Вытурвалі са школы, калі дазнаваліся, хто яго дзед. За шэсць даваенных гадоў вучобы Ігар Чыкер змяніў аж тры школы: Камінтэрнаўскую, Бушаўскую і Буда-Кашалёўскую. Бацька, кадравы вайсковец, пасля усяго кіннуў сям'ю. Часта мяняла месцы сваёй працы і маці, Ніна Іванаўна. Так што малы Ігар у асноўным жыў з бабуляй, якая неўзабаве вярнулася дамоў з Салаўкоў.

Наконт жа прозвішча "Агінскі", якое пасля злучка дадалася да прозвішча "Кунцэвіч", Ігар Аляксандравіч дае такія тлумачэнні: дзед, Іван Фёдаравіч, пасля Кастрычніцкай рэвалюцыі, калі чыкісты за "громкае" сацыяльнае паходжанне маглі папросту паставіць "да сценкі", змяніў дадзеныя і найбольш славетны дадатак да свайго прозвішча "Агінскі" зліківаў. Гэты дадатак заставаўся толькі ў ягонай дваранскай грамадзе, ну і ў прозвішчах родзічаў, якія жылі за мяжой, у той жа Польшчы. Усё гэта, зразумела, можна аднавіць.

І, дарэчы, аднаўлялі. У 1969 годзе адзін сярэдняй рукі чыноўнік з сістэмы дзяржпарткантролю БССР, каторы жыў з сям'ёй Ігара Аляксандравіча ў кватэры на агульнай кухні і пакапаў вока на пакой, што займаў сусед з сям'ёй, абвінаваў мастак у дысідэнцкіх настроях: маўляў, па-першае, не камуніст, па-другое, -- дваранчык, шляхцюк з роду Агінскіх і Кунцэвічаў. Ён па сваёй ахвоце аб'ехаў усё мясціны, звязаныя з жыццём гэтых продкаў Ігара Аляксандравіча, і даказаў ягонае "непралетарскае", чужое для савецкага грамадства паходжанне. Прадставіў доказы ў КДБ.

Справа дайшла да таго, што прадстаўнік "канторы" запатрабаваў тлумачэнні ад мастака, да якіх трэба было прыкласці ўзнагароды. Але за Ігара Аляксандравіча заступіліся ветэраны вайны і тагачасная намесніца старшыні Дзяржпарткантролю Ганна Дзмітрыеўна Наседкіна. Тлумачэнне "падазронага ў дысідэнцтве" было прынята да ведама, заступніцтва ветэранаў вайны -- таксама. Узнагароды вярнулі. Падлісваць карціны з ужываннем прозвішча славутага продка, які "удзельнічаў у

паўстанні польскіх, беларускіх і літоўскіх сялян супраць прыгоннага права і нацыянальнага ўціску", дазволілі.

-- Такім чынам, я сёння павінен свайму былому "апаненту" казаць вялікі дзякуй. Дзесьці ляжаць ягоныя пераканаўчыя доказы, якія пацвярджаюць мае паходжанне, -- рассямяўся Ігар Аляксандравіч.

Ён мне расказаў, як гітлераўцы прапаноўвалі дзеду, як прадстаўніку славутага роду, чалавеку, рэпрэсаванаму Саветамі, стаць бургамістрам Чачэрска або Буда-Кашалёва, але стары адмовіўся. Не расстралялі, бо нават ворагі шанавалі Агінскіх... А дзед свайго падлетка-ўнука справадзіў у партызанскі лес, дзе Ігар ваяваў да самага вызвалення Гомельшчыны. А потым пайшоў на фронт стаў разведчыкам-штурмавіком аднаго са спецпадраздзяленняў Рэзерву Вярхоўнага Галоўнакамандуючага. Браў "язькоў", захопліваў з сябрамі па зброі плацдармы для наступачыя войскаў, штурмаваў люгава фашыстаў. А пасля вайны скончыў мастацкае вучылішча ў Мінску. Удзельнічаў у выставах, у конкурсах, працаваў на розных пасадах у "худкамбінаце". Але ў Саюзе мастакоў двойчы не прынялі. Зноў спрацавала "псіхалогія пралетарыята": не член КПСС, шляхцюк-дваранчык, не наш чалавек...

А работы спадара Чыкера-Агінскага, сапраўды, заслугоўваюць увагі. Асабліва -- іканастанс, на якім -- лік Ісуса Хрыста па-над зіхатлівым сонцам у блакітным яркім небе, а злева і справа ад Сына Божыга -- херувімы. Ужо адзін касцёл зацікавіўся гэтай кампазіцыяй...

Што ж тычыцца славутага продка, то ягоны партрэт ужо ў задуме мастака. Будзем спадзявацца: Ігар Аляксандравіч яе здзейсніць.

Мяне ўразіла больш за ўсё духоўная пераемнасць нашчадка з продкам: у цяжкую часіну бараніць Радзіму, любіць Беларусь і зьвязь ёй незалежнасці, жыць у сяброўстве з народнамі-братамі і найперш -- з польскім ды расійскім, а яшчэ сваім мастацтвам -- служыць Бацькаўшчыне. Між намі, Ігар Аляксандравіч больш ахвяруе бясплатна свае карціны людзям, чым гандлюе імі, хаця жыць і яму трэба. Толькі Буда-Кашалёўскай СШ N 2 падарыў некалькі дзесяткаў сваіх палотнаў... Што ж, на добрую справу яму не шкада ппену свайго таленту, як не шкадавалі некалі грошай на стварэнне тэатраў Міхал Казімір ды Міхал Клеафас Агінскія...

Алесь СЕРГІЕВІЧ.

СТАРОНКІ З “ВІЦЕБСКАГА АЛЬБОМА”



Сучасную вуліцу Талстога ў Віцебску распачынаюць два прыгожыя будынкі, узведзеныя ў сярэдзіне мінулага стагоддзя. Першапачаткова вуліца называлася Падзвінскай (бо выводзіла да прыстані на рацэ Дзвіне) і размяшчалася ў трэцім па ліку віцебскім замку — Узгорскім. Ускрытыя падчас археалагічных раскопак першыя драўляныя пабудовы на ёй датуюцца ХVІІ стагоддзем. У больш познія часы, як адзначаў у сваіх успамінах вядомы беларускі этнограф і фалькларыст М. Нікіфароўскі, на вуліцы ўвесь час віравала гандлёвае жыццё горада, “выконвалася патрэба служылая і гандлёвая, для якой тут жа знаходзіліся лепшыя магазіны і крамы”.

Уладарамі абадвух будынкаў на пачатку вуліцы былі купцы браты Вітэнбергі. У 1900-х гадах адзін з дамоў набыў у братоў Маскоўскі міжнародны гандлёвы банк, другі — Маскоўскі зямельны банк, якія адчынілі ў іх свае віцебскія аддзяленні.

Маскоўскі гандлёвы банк выдаткаваў грошы на значную пераробку будынка сваёй віцебскай філіі, пасля чаго яна набыла выразна акрэсленыя рысы рэспектабельнай устано-

вы грамадскага прызначэння. Перабудова праводзілася па праекту і пад кіраўніцтвам галоўнага архітэктара Віцебска Ціхана Кібардзіна. Новы галоўны фасад будынка з трохкутным франтонам у цэнтры быў вырашаны ў стылі ампір. Асаблівую прывабнасць яму надавалі ажурныя металічныя рашоткі і кансолі балконаў другога і трэцяга паверхаў.

Дом зямельнага банка значных пераробак не перацярпеў. З цягам часу ягоныя памяшканні сталі здавацца ў арэнду. З 1906 па 1910 год у будынку размяшчалася Віцебская прыватная 4-класная прагімназія Івана Неруша, у якой вучыліся хлопчыкі ад 8 да 13 гадоў. Сярод выкладчыкаў прагімназіі сустракаем імя ўжо згаданага вышэй Мікалая Нікіфароўскага. З гэтай нагоды гарадскімі ўладамі вырашана ў бліжэйшы час усталяваць на будынку мемарыяльную дошку ў гонар слаўтага фалькларыста, юбілей якога сёлета шырока святкаваўся на Віцебшчыне.

Людміла ХМЯЛЬНІЦКАЯ.
НА ЗДЫМКУ: дамы N 2 і N 4 па вуліцы Талстога ў Віцебску.
Фота Віктара СТАВЕРА.

Я АД ВАС ДАЛЁКА...

[Заканчэнне.
Пачатак на 6-й стар.]

Яна такім казала: “Я — Ванда Лёсік! Гэтага прозвішча я ніколі не выракуся. Калі хочаце мець са мною якоесь ліставанне, то так і пішыце, як і значыцца ў сваёй сям’і”. Такая мужна прынцыповая Вандзіна пастава астуджала некаторых, вымушала больш не звяртацца да яе. Усё ж многім тады яшчэ мупяла забароненае прозвішча Язэпа Лёсіка. Дый сама Ванда не кожнаму лісту давярала. З 1964 года ў яе аднавілася ліставанне з Зоськай Верас, даўняй прыяцелькай, аднадумцай. Вось ёй то яна давярала ўсё. Дый вась у адным лісце з Татаркі Ванда пісала: “Тут піша да мяне адзін нейкі дзядзька з Мінску, дый Ты гэтых звестак яму не давай. Я напісала гэта для Цябе”.

З тае пары, як знайшліся Ванда з Зоськай Верас, у Татарку зрэдку пачалі прыходзіць беларускія кнігі, газеты. Гэта нейкім чынам вяртала Ванду да ўспамінаў пра тое жыццё, якое яна разам з іншымі нашаніцамі ладзіла на пачатку ХХ стагоддзя. У адным з шасцідзсятых гадоў лісце да Зоські Верас Ванда пыталася, а ці выходзіць у Вільні хоць якая беларуская газета. Ванда, як бачым, жыла на высьпцы тымі ўўуленнямі, якія мела з маладосці.

Горка і крыўдна было чытаць гэтыя радкі. Горка, што гэтак Ванду адлучылі ад роднага краю, што яна не арыентуецца, што такое Вільня пасляваенная, Вільня шасцідзсятых гадоў. Крыўдна было і сказаць ёй, што ў беларускай колісь Вільні, не раўнуючы як на пачатку ХХ стагоддзя і да 1939 года, за саветамі зніклі і беларускія газеты, і школы, і іншыя беларускія асветныя ўстановы. Вось такая яна была, наша колісь беларуская рэчаіснасць — суровая, блытаная, незразумелая, тлумная.

Да мяне самога постаць Ванды Лявіцкай прыйшла позна, гэтак жа, як постаць Ядвігіна Ш., і я ўжо толькі праз Вандзіных дзяцей і Зоську Верас і, вядома ж, праз архіўныя дакументы пачаў спазнаваць Лявіцкіх, Ванду, каб расказаць пра яе іншым. Я адчуў, што гэта была ахвярная

і апантаная постаць. Для яе не было нічога даражэйшага ў жыцці, як шчыраваць для Беларусі, для яе народа. І вась за гэта ёй, яе сям’і, яе мужу, усяму іхняму старому шляхетнаму роду такая падзяка. Ёй дужа хацелася завяршыць сваё жыццё на Беларусі, каб яе магілка была сярод белых бяроз, выносных соснаў і разгалістых ялін, сярод якіх яна вырасла, выгадалася, якія яна разумела, з якімі яна магла, як з людзьмі, размаўляць, якія памяталі яе дзядоў і прадзедаў. Ды з волі злых і чужых людзей яна мусіла лепшыя гады свайго жыцця пражыць, змарнаваць удалечыні ад роднага краю, роднай старонкі. За што такі глум?

Колькі яна слёз выплакала, колькі выпакутавала! Тым не менш, паводле Алесіных слоў, “далёка ад Беларусі, без мужчынскай падтрымкі, без усялякіх сродкаў да існавання Ванда засталася чапавекам і навучыла іх любіць тое, што яны заступана маглі б зненавідзець”. Яна ўсё ж, нягледзячы на пачатковую ўмову гаварыць толькі па-расейску, навучыла сваіх дзяцей на высьпцы, прынамсі Алесю, роднай мове. Падумала: як жа так? Сваімі рукамі муравіла дзяцей, адгарадзіць ад роднай мовы! Што ж гэта? Не дачакаецца! І хоць дамаўлялася на самым пачатку, што дома мусяць гаварыць адно толькі па-расейску, але спаквалася, як толькі дзеці трохі справіліся з расейскаю моваю, Ванда пачала вучыць іх і сваёй роднай мове, расказвала ім казкі, паданні, легенды, вершы — тыя, што чула ад таты — Ядвігіна Ш., што сама пісала, што чула ад людзей. Яе дачка Алеся памятае шмат якія беларускія вершы, без асаблівай цяжкасці чытае беларускія кніжкі, трэба — то і напіша што-кольвек па-беларуску. Гэтак вучыла Мама, гэтак вучыў Та-та, знылі беларускі мовазнаўца. І святая памяць пра іх абавязвае хоць як перадаваць сваё роднае дзедам і ўнукам. Ва ўсякім разе многія з іх ведаюць, што дзесь на Беларусі ёсць вабны і ўтульны куточак Карпілаўка, адкуль карані іхняй бабулі Ванды Лёсік з Лявіцкіх.

Уладзімір СОДАЛЬ.



У школу — разам.

Фота Віктара СТАВЕРА.

СПОРТ

ПЕРАМОГА Ў ГАСЦЯХ

У розыгрышы Кубка УЕФА мінскаму “Дынама” трапіўся моцны арэшак — аўстрыйская “Аўстрыя”, на ліку якой нямала перамог над мацнейшымі клубамі Еўропы. Чакалася, што беларускім футбалістам на выездзе будзе нялёгка.

Аднак наша каманда, можна сказаць, перасягнула сама сябе. Менавіта гасці, а не гаспадары дыктавалі ўмовы гульні. Ужо на 25-й хвіліне капітан дынамаўцаў Уладзімір Журавель адкрывае лік. А потым Юрый Шуканаў незадоўга да перапынку падвойвае вынік.

І толькі за шэсць хвілін да заканчэння матча аўстрыйцам удаецца адыграць адзін мяч. Добрая заяўка на выхад у наступны круг зроблена. Так бы ўдала мінчанам сыграць у матчы ў адказ і дома, дзе, як вядома, і сцены дапамагаюць.

У СВАІМ СТЫЛІ

Адкрыты чэмпіянат ЗША па настольнаму тэнісу называюць неафіцыйным першынствам свету. Бо ўдзел у ім, як правіла, прымаюць усе мацнейшыя спартсмены. Свае надзеі мы звязвалі з мінчанкай Наталляй Зверавай. У адзіночным разрадзе вялікага поспеху яна не дамаглася. А вась у парным разрадзе разам з амерыканкай Дж. Фернандэс заняла першае месца.

Цяжка назваць спаборніцтва, дзе гэтыя дружны дуэт не станавіцца б пераможцам.

Яўген ІВАНОЎ.

ПАДРУЧНІКІ ПАДРУЧНІКАМІ...

Але зусім не лішнім будзе, калі бацькі прыдбаюць сваім дзецям, якія вучацца ў малодшых класах, кніжку “Ты жывеш у Беларусі”. Выпусціць яе парупіўся часопіс “Беларуская мінуўшчына”, а напісалі Т. Лойка і У. Навумовіч. Мастачка ж М. Калініна зрабіла дасціпныя малюнкi. І сам тэкст, і ілюстрацыі дазваляюць атрымаць уяўленне пра нашу зямлю, яе людзей, грамадскі лад краіны. Пра ўсё гэта расказваецца даходліва і проста. Вось як, напрыклад, гаворыцца пра нашу мову: “Нашы продкі размаўлялі на сваёй — беларускай мове. Перасяленцы іншых краін прынеслі з сабой сваю мову — рускую, польскую, яўрэйскую... Кажуць, што наша мова простая. Сапраўды, яна гучыць нязмушана, лёгка для нашага горла і дыхання. Яна багатая на інтанацыі, спеўная. Нездарма мова наша так прыдатная для вершаў і спеваў. На зямлі-налічваецца звыш дзвюх тысяч моў. Беларуская мова сярод іншых моў народаў свету — адна з самых старажытных. Мова — гэта першая адметная рыса кожнага народа”.

Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчыннікамі за рубяжом (таварыства “Радзіма”).



НАШ АДРАС:

220005, МІНСК, ПРАСПЕКТ
Ф. СКАРЫНЫ, 44.

ТЭЛЕФОНЫ: 33-01-97, 33-02-80,
33-03-15, 33-16-56, 33-07-82.

Пазіцыя рэдакцыі і аўтараў, матэрыялы якіх друкуюцца на старонках “Голасу Радзімы”, не заўсёды супадаюць.

Газета набрана і звярстана ў камп’ютэрным цэнтры рэдакцыі газеты “Вечерний Минск”. Аддрукавана ў друкарні “Беларускі Дом друку”. (220041, г. Мінск, пр. Скарыны, 77). Тыраж 6 000 экз. Індэкс 63854. Зак. 3826. Падпісана да друку 18. 9. 1995 г.